



Беларускія Ведамасьці

НЬЮ-ЁРК -- ВАРШАВА, ліпень – верасень 2006 г.



Менск, ліпень 2006 г. Звычайны анатыбеларускі рэжым

АЛЬТЭРНАТАВАЙ РЭЖЫМУ ЁСЦЬ ЗМАГАНЬНЕ

(Выступ на жнівеньскім Сойме БНФ)

Аналіз фактаў і заяваў паказвае, што Масква рыхтуеца да нейкіх маштабных падзеяў у Беларусі. Пасля выбараў на трэці тэрмін адчувальна павялічылася вынішчэнне ўсяго беларускага; прытым у сваіх анатынацыянальных дзеяньнях рэжым стаў дзеянічаць цалкам адкрыта па тыпова акупацыйнай схеме. Відавочна прысьпешванье курсу на зынішчэнне беларускай грамадзянскай супольнасці; адбываецца ня то што перасылед, а паляванье на беларускую моладзь. Падыходы цалкам нагадваюць схемы НКВД у 30-х гадах па вынішчэнні беларушчыны. Усё гэта, плюс брутальнасць дзеяньняў міліцыі, дэмонстрацыя поўнага бясспраўя рэжымнай уладай мае на мэце (як мне падаецца) растаптаць да рэшты і без таго слабы дух людзей, замацаваць страх на ўзоруні поўнай бязвыходнасці перад падзеямі нацыянальнай важнасці і рэжымнай ініцыятывы.

Рыхтуюць ня толькі грамадзства, але і рэжымную ўладу і галоўнага начальніка гэтай улады. Сімптоматычна, што перад выбарамі ды рэфэрэндумамі заўсёды паяўляеца ў Менску гэты цёмны паяц Павел Глоба і бармыча пра Лукашэнку свае лубянскія заклінанні. Апошняя ягоная антрапрыза нагадвае вытрымкі з Ільфа і Пятрова. „Беларусь ёсьць цэнтрам Эўропы, – кажа гэты Бэндар, – яна трymае вось раўнавагі ва ўсей эўрапейскай сістэме”, „З'явілася адзіная моцная харызматычная асоба”, якую „Гасподзь Бог паставіў кіраваць гэтай краінай. Я кажу пра Аляксандра Рыгоравіча Лукашэнку”.

Нарэшце! А мы так чакалі, калі ж, калі паявіцца вышэйшы лубянскі пілатах. Зъявіўся! Наступны этап – сын Божы. А там... хто ведае...

Для паянты карціны працытую кавалак глобскага сыпчу цалкам і ў арыгінале.

„Он (Лукашэнка) родіўся на берэгу Днепра. Это центральная река для всего славянского этноса. Как Кий, эпический основатель Киева, как княгиня Ольга. Это символично, ведь река считается переходом из царства живых в царство мёртвых. Плюс ко всему президент Беларусь родился в той

самой Александрии, где в своё время, в десятом веке, умер первый епископ российской земли, которого называли Лука!

Карэспандэнт: – Какая связь имён...

Глоба: – Да. Лукашенко родился почти через тысячу лет после смерти епископа Луки. Он пришёл к власти в то время, когда на небе наблюдалось редчайшее явление – на Юпитер упала комета, которая раскололась на 22 куска, когда развалился на куски Союз. И Лукашенко, кстати, не подписал акт о развале Союза. Потому что он – один из тех, кому будет поручено стать предвестником объединения расколотых земель.

Карэспандэнт: – Для этого потребуется время. (правільна задае пытаньне карэспандэнту)

Глоба: – Времени у него будет достаточно”.

Ня трэба думаць, што гэтая прымітвальная і камічная „бздура”, надрукаваная інтэрнэт-газэтай „Обозреватель”, вынік хворай съядомасцы. „Отнюдь”, – як пісалі расейскія знаўцы. Гэтае казанье якраз разылічана на хворую съядомасць, якая верыць таму, што сказана, і з хваляваньнем успрымае. Тым больш, што „времені у него будет достаточно”.

Глобская гастроль безумоўна звязана з расейскімі плянамі прысыпшываць „інтэграцыі” і „канстытуцыйнага акту” так званага „союзного государства”. Гэб зноў узялося апрацоўваць кліента мэтадам клінічнай псіхалёгіі. Вопыт паказвае, што Москва ставіць сур’ёзныя задачы.

Падстаўная прамаскоўская псеўдаапазыцыя цалкам адпрацавала сваю службовую ролю на апошніх выбарах. Лукашэнка замацаваўся на трэці тэрмін і „апазыцыянарамі” пакуль што не цікавіцца. Нават у Москву не запрашаюць. Пасыль зрабленыя справы згодна імперскай традыцыі, Москва заўсёды кідала сваіх выканануць як адпрацаваны матэр’ял, бо Крэмль не зацікаўлены ствараць у Беларусі нейкія рэальныя пункты канцэнтрацыі палітычнай сілы і разграбаць потым рэшткавыя проблемы сваёй палітыкі. Так зынік у багне гэтай маскоўскай палітэхнікалії (якую Крэмль надта і не хавае) цэлы шэраг палітычна нівырабленых людзей, якія мелі амбітныя задумкі і хацелі верна супрацоўнічаць з Расеяй (В. Ганчар, М. Чыгір, Г. Карпенка, В. Лявонаў, М. Марыніч, А. Казулін). Наступнымі пасыль зрабленыя прамаскоўскай справы і „адпрацоўкі” будуть „кінутыя” А. Мілінкевіч, С. Калякін і г.д.

На супрацоўніцтва з гэбісцкай Расеяй у гэтых паўваенных абставінах ідуць людзі, якія не былі і ня ёсьць улучаны ў беларускую нацыянальную палітыку, ня выйшлі яшчэ з съведамасці расейскай імперыі, з СССР, ня ўспрымаюць беларускую нацыянальную інтарэсы і наўрад ці ўсьведамляюць сутнасць і звмест гістарычнага расейска-беларускага канфлікту. У той час калі ўся Расея, пачынаючы ад яе прэзыдэнта і КГБ і канчаючы „дзеячамі культуры”, змагаецца за інкарпацыю („об’единение”, „інтэграциі”) нашай краіны і ўлучэнне ў расейскую дзяржаву ды яшчэ абавіраеца на свой прамаскоўскі рэжым на Беларусі. У гэтакім сітуацыі палітычнае супрацоўніцтва з Расеяй (супраць прамаскоўскага Лукашэнкі) ёсьць альбо абсурд адсталасць і поўнай сълепаты, альбо здраўца і калібарацыя. Зрэшты, тут і адно, і другое.

Існуе небяспека, што Москва і антыбеларускія сілы ў Беларусі выкарыстаюць бліжэйшыя выбары ў мясцовыя ворганы ўлады для правядзення інкарпацыйнага рэфэрэндуму аб „канстытуцыйным акце” незаконнага званага „союзного государства”.

Беларускі і сусветны вопыт неаднаразова пацвердзіў, што пад акупацыйным рэжымам і дыктатурай ня можа быць справядлівых выбараў, бо вышэйшымі крытэрамі такіх выбараў ёсьць не закон, а некантраліваная народам злая воля палітычнае ўлады. Удзельніцаць у такіх выбарах нельга. Трэба пазбавіць рэжым магчымасці прыкрывацца народам у сваёй хлусьні. Няхай ашуканства стане ўсім наглядна відаць. Тады сіла і магчымасць такой улады хутка змалеюць. Барацьба – гэта працэс, і нішто ня зробіцца на Беларусі адным махам.

Практыка паказала, што людзі, якія ў беларускіх абставінах заклікалі пад выглядам агітацыі ісьці галасаваць па правілах рэжымнай машины ўлады, людзі гэтых ў реальнасці спрыялі рэжыму ў дасягненні патрабных яму вынікаў.

Альтэрнатывай супраць гэтай шкоднай інэрцыі ёсьць змаганье. Бязволі і барацьбы нічога не дасягаецца, асабліва ў палітыцы. На выбары ісьці

нельга. Але трэба рыхтавацца да рашчага змаганьня. У дзень галасаванья трэба ісьці не на выбарчыя ўчасткі галасаваць для рэжыму, а выходзіць на вуліцы і плошчы, яднацца ў пратэстах і дзеяннях. Тады выяўляцца і будуть сапраўдныя беларускія змагары і сапраўдныя беларускія арганізатары. Наша Партыя і ўвесі Народны Фронт павінны бачыць такую перспектыву барацьбы і рыхтавацца да яе.

Надыходзіць 15-я гадавіна вяртання Незалежнасці Беларусі. 25 жніўня як і 25 сакавіка – найвялікшы дзень нашай беларускай гісторыі. Яго трэба адзначыць годна і высакародна, нягледзячы ні на якія абставіны акупацыйнага рэжыму. Мяркую, што ў будучыні ў вольнай Беларусі 25 жніўня будзе адзначацца народам як найвялікшае сьвята Беларускай нацыі.

Зыходзячы з галоўнай тэмой нашага сёньняшняга паседжанья, намі (Паліткамітэтам) падрыхтаваны тэкст заявы Сойму Партыі БНФ, які я прапаную абмеркаваць і прыняць на Сойме як стратэгічны дакумент, які выяўляе нашу палітычную пазыцыю на бліжэйшы час. З гэтай пазыцыі будзе выпрацавана і наша тактыка.

Зь медыцыны і электронікі мы ведаем, што вірусы нясуць вельмі вялікую небяспеку і шкоду арганізму. Змаганье з вірусамі непазбежнае. Але памятайма, што заціклівіца толькі на падстаўной апазыцыі нельга, бо ёсьць больш небяспечныя ворагі Беларусі. Гэта рэжым і асабліва тое, што стаіць за яго плячыма – маскоўскі гэбізм і імпэрыялістычнае палітыка. У выпрацоўцы тактыкі ёсьць магчымасці выкарыстаць на пэўных участках змаганьня падстаўную апазыцыю супраць рэжыму і нават рэжыму супраць Москвы. Але ўсё гэтае вымагае вялікай дакладнасці і кіруемасці, а значыцца і палітычнае съпеласці нашай фронтавскай партыі.

Зянон Пазняк

13 жніўня 2006 г.

НЕ ГАЛАСАВАЦЬ ДЛЯ ДЫКТАТУРЫ, А ЯДНАЦЦА ЗА БЕЛАРУСЬ

(Заява)

Пасыль незаконных выбараў прэзыдэнта ў сакавіку гэтага года антыбеларускай палітыка рэжыму Лукашэнкі стала набіраць што раз больш адкрытыя і акупацыйныя формы. Галоўныя яе рысы: перасьлед беларускай моладзі, судовыя расправы, ліквідацыя беларускіх установаў і арганізацый культуры і агулам – выкананье маскоўскіх установак па зыншчэнні нацыянальнай грамадзянскай супольнасці ў Беларусі.

Прысыпшыванье разбуральных працэсаў выклікана надыходзячым крызісам улады ў Расеі і ў цэлым яе агрэсіўнай палітыкай, накіраванай на падпарацаваныне і інкарпацыю Беларусі ў Расею. Галоўным інструментам такой палітыкі на цяперашнім этапе Расея лічыць увядзенне на Беларусь расейскага рубля і прынесьце так званага „канстытуцыйнага акту” на чарговы рэфэрэндум, які дазволіў бы змяніць існуючую канстытуцыю і стварыць фармальна-прававыя магчымасці для інкарпацыі.

Існуе небяспека, што Москва і антыбеларускія сілы ў Беларусі выкарыстаюць бліжэйшыя выбары ў мясцовыя саветы для правядзення інкарпацыйнага рэфэрэндуму аб „канстытуцыйным акце”.

Беларускі і сусветны досьвед неаднаразова пацвердзіў, што пад акупацыйным рэжымам і дыктатурай ня можа быць справядлівых выбараў, бо вышэйшымі крытэрамі такіх выбараў ёсьць не закон і ня права, а некантраліваная народам злая воля палітычнае ўлады. Удзельніцаць у такіх выбарах нельга.

Сядр поўнага бяспраўя, цынізму, стаўкі на рэпресіі, на сілу і хлусьні ў народ, аднак, застаецца эффектыўнае магчымасць рэалізаваць свае адносіны да рэжыму – не хадзіць на ягоныя выбары. Няхай рэжым гуляе сам з сабой і абвішчае пра 83 адсоткі сваёй „перамогі”. Фальшаваны рэжым абавіраеца на выбаршчыкаў, што ўдзельнічаюць у галасаванні. Таму

трэба пазбавіць рэжым магчымасці прыкryвацца народам у сваёй хлусьні. Няхай ашуканства стане ўсім наглядна відаць. Супраці і непрыняцце рэжыму ў форме актыўнага нядзелу ў яго „выбарах” прысьпешыць канец дыктатуры і нацыянальную кансалідацыю беларускага грамадзтва.

Практыка паказала, што людзі, якія ў беларускіх абставінах заклікалі пад выглядам агітацыі ісьці галасаваць па правілах рэжымнай машины ўлады, ў реальнасці спрыялі рэжыму ў дасягненын патрэбных яму выніку.

2001, 2004, 2006 гады наглядна паказалі, што нельга больш удзельнічаць у выбарах пры антыбеларускім, антыпраўным рэжыме. Гэта ніякія не выбары. Німа выбараў пад дыктатурай. Удзел людзей у галасаванын рэжым скарыстаўвае ў сваіх інтэрэсах.

Неабходна рыхтавацца да грамадзянскага змагання. У дзень галасавання трэба ісьці не на выбарчыя ўчасткі галасаваць, а выходзіць на вуліцы і плошчы, сведчыць пра нядзел увыбарах, яднацца ў пратэстах і дзеяннях. Тады выявіцца і будуть сапраўдныя беларускія змагары і сапраўдныя беларускія арганізатары.

**Соім Кансэрватыўна-Хрысьціянскай Партыі – БНФ
і Беларускага Народнага Фронту „Адраджэнне”**

13 жніўня 2006 г. г. Менск

АДНАЎЛЕНЬНЕ НЕЗАЛЕЖНАСЦІ Ў ЖНІЎНІ 91-ГА: ХРОНІКА ПАДЗЕЯЎ

25 жніўня 1991 года была адноўленая незалежнасць Беларусі. Гэтаму папярэднічалі драматычныя падзеі, звязаныя са спробай перавароту ў Маскве і падтрымкай путчуистаў („ГКЧП”) большай часткай кіраўніцтва Вярхоўнага Савета Беларусі.

Яшчэ раніцай 19 жніўня 1991 году дэпутаты Апазыцыі БНФ і „дэмклубу” у Вярхоўным Савете 12 склікання выступілі з асуджэннем перавароту; у той жа дзень перад Домам ураду быў праведзены мітынг. Сотні людзей збираліся на плошчы таксама 20 і 21 жніўня. Людзі, якія прыходзілі на плошчу, прызывалі свабодай: пазней стала вядома пра адмысловыя закратаваныя вагоны, падагнаныя на чыгуначны вакзал. Шмат якія працоўныя калектывы прымалі рэзалюцыі з асуджэннем ГКЧП. Дэпутаты (у тым ліку і першы намеснік Старшыні ВС Станіслаў Шушкевіч) запатрабавалі ад старшыні ВС Мікалая Дземянца тэрмінова склікаць сесію парляманту, аднак ён выступіў на баку путчуистаў.

Пасля паразы ГКЧП Прэзыдыюм ВС быў вымушаны прызначыць сесію.

24 жніўня дэпутаты сабраліся ў Аўальнай залі Дома ўраду. Але Прэзыдыюм у парадак дня плянаваў уключыць толькі два пытанні – „Аб бягучым момантэ” і „Аб Саюзным дагаворы” і завяршыць сесію ў той жа дзень. Аднак старшыня Апазыцыі БНФ Зянон Пазняк прадставіў пакет заканадаўчых пропаноў, у тым ліку – і аб наданні Дэкларацыі аб сувэрэнітэце статусу канстытуцыйнай сілы. Парляманцкая большасць была вымушаная ўключыць іх у павестку дня.

Дэпутаты БНФ скарысталіся тым, што ішла непасрэдная тэле- і радыётрансляцыя, і заклікалі менчукоў далучыцца да актывісташтада Народнага Фронту, якія ўжо стаялі на плошчы перад Домам ураду. Неўзабаве там сабраліся некалькі дзесяткаў тысяч чалавек.

Першы сакратар ЦК кампартыі Анатоль Малафеев спрабаваў апраўдаць дзеяньні кампартыі, але быў сагнаны з tryбуны дэмакратычнымі дэпутатамі. Дзеяньніца КПБ-КПСС і камсамола на тэрыторыі Беларусі была прыпыненая.

Мікалаі Дземянца быў вымушаны падаць у адстаўку (пазней у сваіх мэмуарах ён напіша, што ніколі не паставіў бы подпіс пад Віскулёўскім пагадненнем аб дэнансацыі СССР).

25 жніўня аблімкоўвалася прапанова Апазыцыі БНФ аб наданні Дэкларацыі аб дзяржаўным сувэрэнітэце статусу канстытуцыйнай сілы.

Шмат хто з дэпутатаў гэтую ідэю ўспрыняў негатыўна. Так, дэпутат Аляксандар Лукашэнка выступіў супраць, заявіўшы, што Беларусь апыненца ў ізаляцыі ад Рэсей, „на задворках формирования новых органов управления Союза” і пропанаваў не „мусировать” пытанні сувэрэнітэту.

Для прыняцца рашэння патрэбныя былі дзіве траціны галасоў дэпутатаў – Станіслаў Шушкевіч, які вёў паседжаньне, выказаў сумнёў, што рашэнне будзе прынята.

Пераломную ролю адыграў выступ Зянона Пазняка, які прааналізаваў ситуацыю ў Рэсей і пропанаваў наменклатуры, якая баялася Ельцына, распачаць пабудову незалежнай ад Масквы дзяржавы: „...з усёю адказнасцю магу сказаць, што на Усходзе ў нас фармуецца маладая агрэсіўная імперыя ў форме дэмакратыі. Тыя дэмакраты, якіх мы добра ведаем, не признаюць фактычна нас як нацыю, яны не глядзяць на нас, як на асобную дзяржаву і на асобную тэрыторыю, а глядзяць на нас, як на вотчыну, на якую яны маюць пэўнае права. На вялікі жаль, гэта так. І менавіта зыходзячы з гэтых меркаванняў я неаднойчы выказываўся і пісаў аб тым, што я сумніваюся ў дэмакратычным характары будучай Расіі.... Ельцын паведаміў аб тым, што збираецца павысіць цэны на нафту. Гэта быў у пэўнай ступені шантаж нашай рэспублікі. І ён быў не першы раз. Калі мы не будзем мець дзяржавы незалежнасці, яя зможам свае рэсурсы, свае ўсе сродкі, свае вынікі працы ўкладаць на дабро нашага народа і нашай дзяржавы, мы не зможам супрацьстаяць гэтай палітыцы... Я прашу вас паставіць гэтае пытанні і вырашыць яго сёняня. Бо заўтра можа быць позна”.

Адразу пасля выступу лідэра БНФ слова ўзялі сакратары абкамаў і райкамаў партыі (цяпер ужо быўшыя), якія заклікалі прыслухацца да аргументаў Пазняка. З падтрымкай выступіў і старшыня Савету міністраў Вячаслав Кебіч.



Першая ноч незалежнасці перед Вярхоўным Саветам.

(фота: З. Кіт/С. Навумчык „Самітад“)

У Аўальнай залі прысутнічала 265 дэпутатаў, для станоўчага рашэння патрабавалася 232 галасы. За наданні Дэкларацыі аб сувэрэнітэце прагаласавалі 252 дэпутаты. У 20 гадзін 08 хвілін Беларусь вярнула незалежнасць. (Дарэчы, дэпутат Лукашэнка ў галасаваннях па ключавых пытаннях ўдзелу ня браў, у стэнаграме наступраць ягонага прозывішча пазначана – „адсутнічаў”).

Гэтае рашэнне Вярхоўнага Савета віталі тысячи людзей на плошчы перад Домам ураду, якія пазней была названая ў гонар незалежнасці.

Сяргей Навумчык

3. ПАЗНЯК: «МЫ ПАВІННЫ ГЭТЫ СЫЦЯГ І ГЭРБ БЕРАГЧЫ ЯК СЬЯТОЕ»

15 гадоў таму (19-га верасня 1991г.) Бел-чырвона-белы сцяг і „Пагоня” сталі дзяржаўнымі сымваламі. У верасні 1991 году, праз некалькі дзён пась-

ля правалу маскоўскага путчу і наданыня на пазачарговай сесіі Вярхоўнага Савету „Дэкларацыі аб сувэрэнітэце” статусу канстытуцыйнага закону, на патрабаваньне дэпутатаў Апазыцыі БНФ была скліканая яшчэ адна сесія. У парадак дня было ўключана і пытаныне аб назове краіны і дзяржаўных сымвалах.

Аднак настроі большасці дэпутатаў у сярэдзіне верасьня істотна розніліся ад жнівенскіх, „пасъляпутчайскіх”. Дэйнасць КПБ-КПСС была прыпыненая, але ва ўрадавых кабінетах заставаліся тыя ж самыя чыноўнікі, якія былі прызначаныя партыяй. Вячаслаў Кебіч, які ў грамадзкай сывядомасці ўвасабляў намэнклятуру, заявіў пра намер заніць пасаду старшыні Вярхоўнага Савету (у верасьні 1991-га ён саступіць толькі некалькі галасоў Станіславу Шушкевічу).

Калі 25 жніўня 1991 г. канстытуцыйнасць „Дэкларацыі аб сувэрэнітэце” набрала дзіве траціны галасоў, дык праз трох тыдні атрымаць галасы паловы дэпутатаў, неабходных для прыняцця дзяржаўнай сымволікі, выглядала праблематычна.

Акрамя таго, трэба было тэрмінова зрабіць эталён дзяржаўных сцягі і гэрбу (як вядома, у розных крыніцах існавалі розныя (у дэталях) выявы „Пагоні”). На просьбу Зянона Пазняка, групу мастакоў уззначаліў Яўген Кулік, яму дапамагалі Мікола Купава, Лявон Бартлаў, Уладзімер Крукоўскі і інш. Эталён гэрбу і сцягу імі быў створаны.

У Доме ўраду, у фае перад Аўальнай заляй была зроблена выставка, прысьвечаная гісторыі Бел-чырвона-белага сцягу і „Пагоні”. Дэпутаты Апазыцыі БНФ у прыватных гутарках тлумачылі калегам па парламэнце эпізоды беларускай гісторыі; некаторыя дэпутаты-ветэраны толькі ў тыя дні ўпершыню пачулі пра Грунвалдъ.

19 верасьня, калі падышоў час абмеркаванья і галасаванья, па настроях значайнай часткі дэпутатаў зрабілася відавочна, што рашэнне можа і не прайсці. Тады Зянон Пазняк патэлефанаваў акадэміку-матэматыку Уладзімеру Платонаву, папрасіў яго тэрмінова прыехаць і зачытаць афіцыйнае заключэнне навукоўцаў-гісторыкаў. Для „намэнклятурных” дэпутатаў пасада Платонава – прэзыдэнт Акадэміі Навук – мела аўтарытэт. Яшчэ большы аўтарытэт у намэнклятуры меў Георгій Таразевіч – былы Старшыня Прэзыдыюму ВС БССР, а ў той момант – старшыня камісіі і член Прэзыдыюму ВС СССР, якога таксама папрасілі выступіць у падтрымку нацыянальных сымвалаў.

Прыгадвае Старшыня Апазыцыі БНФ у ВС 12-га склікання Зянон Пазняк: (Пазняк:) „...Ужо апошніяе галасаваныне, і зноў не набярэм адзін-два галасы. І гэта ўжо будзе канец. І тады я падышоў да аднаго намэнклятурнага камуніста, нашага ворага, я бачыў, што ён галасаваў „супраць”. Узяў яго за руку і, гледзячы ў очы, сказаў: „Я Вас вельмі прашу, прагаласуцце за Сцяг, дзеля нашай будучыні. Мы ж – беларусы!”. Ён быў ашаломлены. Але гэта быў прыстойны чалавек, і ён сказаў: „Добра. Я прагаласую”. І прагаласаваў. Трэба было набраць 231 голос. І калі на табло зявілася лічба 231, я на імгненьне страпіў прытомнасць. Я проста ўпаў на стол галавой...“

Павінен сказаць, што за ўсё жыцьцё, у цяжкіх фізычных і маральных абставінах, я ніколі не губляў прытомнасці, ніколі не „адключачаўся”. Прыняцыце сцягу нагэтулькі было цяжкім, нагэтулькі вымучыла усіх нас, „фронтаваў”, у Вярхоўным Савеце, і нагэтулькі вісела на валаску, што калі сцяг быў прыняты, я адключаўся нанейкі час.

Прышоў у сябе хутка, сэрца было ў вельмі дрэнным стане, трэба было адпачыць трохі, але мяне пацягнуў на плошчу. Там стаяла тысяча дзве людзей, трэба было выступаць. І калі я прышоў на плошчу, я яшчэ не адышоў ад вобмараму, і я мог выступаць. Я пачаў нешта лепятаць, і ў мяне пацяклі сылёзы. Цякуць сылёзы перад усімі, я думаю: „Ну ўсё, канец палітыку Пазняку. Плача, як баба. Усё”. І як ні дзіўна, гэтага ніхто не заўважыў. Проста ўсе жылі гэтай падзеяй. Плакалі многія, гэта здавалася наaturalным, і многія простила не заўважылі майго стану. Вось як запомнілася мне псыхалягічна гэта ўсё”.

У той жа дзень, 19 верасьня 1991 г., быў зменены назоў краіны – замест Беларускай Савецкай Сацыялістычнай Рэспублікі яна стала называцца Рэспубліка Беларусь.

Вясной 1995 года прэзыдэнт Аляксандар Лукашэнка выступіў зь ініцыятывай правядзення рэфэрэндуму, які прадугледжваў, сярод іншага, скла-

саныне Бел-чырвона-белага сцягу і „Пагоні” як дзяржаўных сымвалаў і наданыне расейскай мове роўнага статусу з беларускай. Праект „новай” сымволікі распрацоўваў кіраўнік прэзыдэнцкай адміністрацыі Леанід Сініцын. Дэпутаты Апазыцыі БНФ заяўлі пра неканстытуцыйнасць рэфэрэндуму і на знак пратэсту абвясцілі галадоўку, але былі збітыя ў залі парляменту батальёнам спэцпадразделення КДБ „Альфа”.

Адразу пасля рэфэрэндуму (травень 1995 г.) кіраўнік справаў адміністрацыі прэзыдэнта Іван Ціцянкоў узняўся на дах адміністрацыі і перад відэакамерай разадраў Бел-чырвона-белас палотнішчу на кавалкі, паставіўши на іх свае аўтографы. Аднак прыкметна, што Вярхоўны Савет 12-га склікання так і не зап'ярэзіў вынікі рэфэрэндуму – гэта зрабіў толькі Вярхоўны Савет 13-га склікання ў 1996 годзе.

Нагадаем, што падчас рэфэрэндуму назіральнікі зафіксавалі парушэнні „Закону аб народным галасаванні (рэфэрэндуме)” – апанэнты ўлады не маглі данесці альтэрнатыўную пазицыю пра СМІ, на шмат якіх ўчастках зарэгістравалі фальсифікацыі. На думку былога члена Канстытуцыйнага Суду, доктара юрыдычных навук, прафэсара Міхаіла Пастухова, „калі прызнаць, што пытаныне аб мове і замене сымволікі не маглі, паводле дзейнага заканадаўства, выносіцца на галасаваныне, тады «пераможны» вынікі страчваюць сваю прававую сілу і ня змагніць за сабою ніякіх прававых наступстваў. Іх напроты належыць забыць і аднавіць ранейша становішча”.

(Пазняк:) „Нацыянальны дзяржаўны сцяг і гэрб – гэта сымвалы дзяржавы і нацыі. Але я ніколі не сымвалы. Сцяг і гэрб ёсць эквівалентам дзяржавы і эквівалентам нацыі. Прытым рэальный эквівалентам, так як, скажам, грошы ёсць эквівалент пэўнай затрачанай працы. Калі ёсць дзяржава, дык ёсць і сцяг. А калі няма сцяга – дык нават карабля на моры ня будзе мець, прыйдзеца хадзіць пад чужым сцягам. Тому сцяг – гэта найважнейшая каштоўнасць, якая сцьвярдждаеца ў першую чаргу. Як толькі сцьвярдждаеца нацыянальная дзяржава, тут жа прымаеца нацыянальны сцяг. Гэта – мэта ўсёй нацыі. Які сцяг – такая і дзяржава.

Мы маем цяпер фальшивы сцяг, мы маем цяпер фальшивы рэжым. Гэта карэлюеца, і гэта звязана. Тому барацьба за сцяг – гэта ёсць барацьба за свабоду, за нацыю, за будучынню. Гэта ёсць, паўтараю, найважнейшая каштоўнасць у дзяржаўным будаўніцтве. Тры ёсць важныя для нас каштоўнасці – для ўсіх нас, а б'ектыўна, незалежна ад палітычных разыходжанняў. Гэта наша дзяржава незалежная, гэта наша мова беларуская, і гэта наш Бел-чырвона-белы сцяг і наш гэрб „Пагоня”.

Вось гэтыя сымбалі і каштоўнасці для нас ёсць найважнейшыя. Яны праразаюць з глыбіні, з глыбіні нашага Вялікага Княства Літоўскага, іх ніхто не прыдумаў, нікі дыктатар. Іх прыдумаў наш народ, наша культура, на іх кроў нашых продкаў. І таму мы павінны гэты сцяг берагчы як святое. Ён дапаможа нам вярнуцца да нашай велічы, да нашай вялікай Літвы”.

Сяргей Навумчык
(*Радыё Свабода*)

КАБ ПЕРАМАГЧЫ АНТЫБЕЛАРУСКИ РЭЖЫМ, ТРЭБА СТВАРЫЦЬ БЕЛАРУСКУЮ НАЦЫЯНАЛЬНУЮ СЛУ

Апошнім часам пачасціліся лісты маладых беларусаў, якія хоцуць даведацца, што стала з Народным Фронтом, чаму раскалоўся, чаму змалела ягоная сіла і палітычныя ўпływy. Шмат каго бянтэжыць рэзкая крытыка з нашага боку цяперашняй „кааліцыйнай апазыцыі” і крытычныя ацэнкі дзяяньняў яе ўдзельнікаў і асобаў. Вось тыповыя пытанні:

„Я вельмі прашу Вас патлумачыць, чаму Вы ўважаеце Партыю БНФ за прарасейскую апазыцыю?”

„У маёй галаве не ўкладаецца, што сп. Вінцук здолыны съядома выкаристаўваць нас усіх улучна зь ягоным сынам дзеля дасягнення прарасейскіх мэтаў.” (Юрась Віцьбіч)



Фота: Фота Г. Батува

Мінск, 2005 г. Беларускія сцягі над Свіслаччу.

Пастараюся адказаць коротка пра галоўнае, бо на гэту тему і мной, і сбарамі Фронту ўжо дастаткова шмат напісана ў адраджэнскім друку. Праўда, ўлічваю абставіны, што ня кожнаму гэты друк даступны.

* * *

Ніхто не сумніваецца, што В. Вячорка за Беларусь, за незалежнасць, мову і г.д. і ніхто ня лічыць яго „праразейскім”, „агентам” і т. п. Толькі для палітычнай дзеінасці гэтага недастатковы. Трэба памятаць, што палітыка мае свае законы і правілы і калі іх ігнараваць, то добрымі пажаданьнямі можна вымысціць дарогу ў пекла.

Адколатая частка фронтаўцаў, змагаючыся супраць Лукашэнкі, спасцілася на заходнюю фінансавую падтрымку (і, адпаведна, прыняла заходнія умовы), пайшла на хаўрус з прамаскоўскім партыямі і нават з камуністамі, думаючы, магчымы, пашырыць на іх свой нацыянальны уплыў. Але яны не ўсьвядомілі, што праз чужыя гроши паддаліся чужой палітыцы. У выніку прамаскоўская партыя здамінавалі так званую апазыцыю, а фронтаўцы з Вячоркам апнуліся на трэціх ролях; верхаводзяць Калякін, Лябедзька, Бухвостаў, усюды гавораць і пішуць па-руску, ездзяць у Маскву да Караганава ды Маркава ды Нямцова, выбіваюць прыхільнасць і сродкі, улягаюць небеларускай палітыцы, і Вячорка ў гэтай кампаніі як сведамы шэрраговец. Адпрацоўвае датыцы.

Усё гэта абавязначае паўзучую паразу беларускай нацыянальнай ідэі (ідэі, на якой тримаецца нацыянальная дзяржава і нацыя). У гэтым і сутнасць здрады. Не сталі змагацца за беларускую справу, як нашыя адраджэнцы дзяды-прадзяды, як Народны Фронт супраць камунізму, СССР ды КПСС, а паддаліся хаўрусынкам дзеля хаўрусу, дзеля абяцаных прагматычных інтарэсаў, ахвяраваліся вялікім дзеля малога.

У выніку на сёньняшні дзень Беларусь, фактычна, апнулася без нацыянальнай палітычнай альтэрнатывы. Калі цяпер ці ў недалёкім часе пры такіх варунках адбываецца перамена рэжыму, то да ўлады ў Беларусі (пры дапамозе Масквы, калякініх і лябедзек) прыходзяць зноў антыбеларускія сілы (цяпер ужо пад выглядам „дэмакратага”). Дзесяць гадоў таму, калі ў беларускай апазыцыі і палітыцы дамінаваў Беларускі Народны Фронт „Адраджэнне”, такога ніколі б ня здарылася. У Беларусі тады была нацыянальная палітычная будучыня. Цяпер нацыянальна-дэмакратычныя адраджэнскія сілы аслабленыя.

Пра ўсё гэта я казаў, пісаў і папярэджаў і сем, і восем, і дзесяць гадоў таму. Гарантыя палітычнай перамогі не ў фармаваныні кааліцыяյ з апанэнтамі дзеля дасягнення блізкіх мэтаў, а ў стварэнні моцнай палітычнай беларускай сілы, якая будзе грунтам стратэгічных дасягненняў нацыянальнай палітыкі. Ніхто ня можа сказаць, што нічога ня ведаў і ня чуў, калі паўстане пытаньне аб адказнасці. Ёсьць канкрэтныя вінаватыя. Цяперашняя задача ўсёй нашай беларускай супольнасці – вярнуць Беларусі нацыянальную палітычную пэрспэктыву, каб мець будучыню.

Зянон ПАЗНЯК

15 жніўня 2006 г.

СВЯТАЯ ВОРША

Зыншчэнне гісторычнай памяці беларускай нацыі – адна з прыярытэтных задачаў расейскага імпэрыялізму, які выкарыстоўвае ў сваёй антыбеларускай вайне перш за ўсё мясцовы шклоўска-прамаскоўскі рэжым марыянэтак. Аднак, трэба прызнаць, што фальшывая карціна нашай гісторыі створана вельмі даўно, яшчэ за царамі. Палатно, намаляванае цымнімі фарбамі, даўно зашмальцавалася і парэпалася. Але крамлёўская рэстаўратары-фальсіфікаты з упартасцю працягваюць яго паднаўляць. Савецкая школа рэстаўрацыі падмазала некаторыя месцы чырвоным, цяперашнія спэцы ад „дэмакратычнага Крамля” увіхаюцца калі свайго артэфакта з палітрай у трэх колеры. На палатне ёсьць розныя сюжэты пра „вечную дружбу братніх народаў”, пра цароў і генсекаў-вызваліцеляў. Ёсьць нават „В.І. Ленін на менскім вакзале” (гэта – адзін з нямногіх прайдзівых эпізодаў; едуchy ў эміграцыю ў 1905 г., Уладзімір Ільіч купіў на нашым вакзале піражкі). Ёсьць ўсё, акрамя гісторычнай прауды. Карціна вечна вісіць перед вачымі ў беларускіх дзяцей, беларускай моладзі. Цэлыя пакаленіні нашых людзей выгадаваны на фальшивым акупантскім „шэдўрам”, які ёсьць адным з важнейшых наглядных сродкаў зыншчальнай русіфікацыі беларускага народа.

Вайсковую славу нашых продкаў акупантскія рэжымы яшчэ з 1918 года нахабна падмянілі прыдуманай Сталіным агульнарэспубліканскай п'янкай на „день советской арміі”. Вядома, што нават кітайдцы ўжо паціху началі разъвітвачца з Мао. Але цяперашнія крамлёўцы-лубянцы штогод працягваюць арганізаванае „ваенна-патрыятычнае” пакланенне Баҳусу 23 лютага. Што ж адбылося ў той дзень у 1918 годзе? Пагартаем мэмуары нямецкага генэрала Каўфмана, камандуючага Усходнім фронтам: „Такой вайны мы яшчэ ня бачылі. Мы ставілі на чыгуначную плятформу гармату, прычаплялі да яе яшчэ два-тры вагоны з пехацінцамі і ехалі ўперад. На чарговай станцыі нашы жаўнеры арыштуювалі ўсіх бальшавікоў і ехалі далей...” На Беларусі 23 лютага 1918 г. кайзэрскія немцы занялі Менск, зь якога ўжо паўцякалі ўсе бальшавікі. Але сталінская фальшыўка працягвае ачмураць п'яным чадам мільёны людзей на працягу скора як дзевяноста гадоў. Такое й Мао ня сънілася.

Чаму ўсё так, нягледзячы на распад бальшавіцкай імпэрыі, на даўнєе „асуджэнне культуры асобы” і новыя рэдакцыі падручнікаў? Чаму мясцовыя марыянэткі і іхнія крамлёўскія гаспадары так учэліста, так сутаргава трymаюцца за хлускі? Чаму яны так баяцца гісторычнай прауды, велічнай і герайчнай Гісторыі беларускага народу?

Іхны страх панічны і люты. Яны ведаюць, што калі народ вылечваеца ад амнезіі і вяртае сабе сваю прайдзівую мінуўшчыну, то ён ніколі і ні ў чым не дазволіць падманваць сябе. Пад яркім сонцам прауды растварыща, зынкне марыянэткавая цвіль, што апанавала Беларусь і не дае нармальна жыць і разъвівацца нашаму народу.

8 верасня, як зойсдё, менскі афіцыёз маўчиць пра Дзень Беларускай Вайсковай Славы. На Крапіўным поле пад Крыжком у памяць беларускіх герояў-пераможцаў збіраеца наша модазь. Лунаюць нацыянальныя Бел-Чырвона-Белыя Сцягі, гучыць даўнія і цяперашнія песні аб нашай Гісторыі. Авангард грамадзтва съвяткуе чарговую гадавину велічнай перамогі 1514 года. Наш народ ніколі не забудзе сваю славу, пакуль маладыя будуть вяртакі на Крапіўнае поле і съпяваш аў перамозе над маскоўскім агрэсарами.

Кожны народ, кожная краіна захоўваюць як съвятыню памяць аб славных бітвах, у якіх вырашыўся іхны лёс, вызначыўся шлях іхнага існавання. На прыкладзе самаахвярнасці, баявога майстэрства і мужнасці продкаў угрунтоўваеца духоўны стан цяперашняга нацыянальнага грамадзтва. Імя перамогі набывае з гадамі магічны сэнс, надае сілу і ўпэўненасць, гуртуе людзей у нацыю.

Узброенае сутыкненне, імя якога залатымі літарамі съвеціца з далечыні стагодзіёў, не заўсёды вызначаеца вялікімі маштабамі, лічбамі ўдзельнікаў і стратагі. У 480 г. да н.э. у Фэрмапільскай ціясніне на шляху мільённага персідскага войска сталі трыста спартанцаў з царом Леанідам, каб не пусціц ворагаў у Эладу. На працягу некалькіх дзён купка ваяроў

адбівала атакі чужынскай цемры. Усе героі загінулі, але іхны подзвігі абудзіў грэкаў, натхні ўх на змаганьне і перамогу. Прамінулі тысячагоддзі, але сёньняшнія грэкі і людзі з усяго сьвету ўспамінаюць пра дауніх ваяроў, чытаючы эпітафію на фэрмапільскім помніку: „Падарожнік, перадай у Спарту – верныя нашым законам, мы тут палеглі ўсё”.

У параўнанні з Марэнга, Аўстэрліцам, Ваграмам, Лейпцигам і іншымі вялікімі бітвамі напалеонаўскіх войнаў бітва пры Вальмі (1792 г.) на ўражвае шырынёй батальной панарамы. З абодвух бакоў у той дзень загінула каля 500 вайскоўцаў (пры Ватэрлоо былі дзесяткі тысячаў стратаў). Але Вальмі была першай перамогай французскай рэвалюцыйнай арміі. Пасля шрагу месяцаў паразай, адступлення, здрады, панікі і ўцекаў пад ударамі прафесійнай прускай арміі французкія палкі дабраахвонікі ўрэшце разгромілі фэадальную рэакцыю. Упершыню арыстакраты і халопы ў белых мундзірах пабеглі ад паспалітага рушэння, ад тысячаў людзей, згуртаваных пад сцягам Свабоды. Перамога пад бэльгійская вёсачкай Вальмі сталася ключом да антыфэадальной рэвалюцыі па ўсёй Эўропе.

Часцей за ўсё сучаснікі падзеяў ня бачылі і не разумелі ключавога значэння лакальнай перамогі. Толькі далейшае разъвіцьцё падзеяў вызначала новую гістарычную тэндэнцыю. На працягу Стогадовай вайны Францыя цярпела адну за адной паразы ад ангельскіх агрэсараў. Парыж быў у руках захопнікаў, нацыя назаўсёды павінна была стацца прыгонным ангельскіх гаспадароў. Але побач са слабым і нерашучым каралём з'явілася Жана Д'Арк, сялянская дзяўчына, натхнёная Верай. Яна здолела пераканаць эліту і народ у неабходнасці барацьбы. Разгром акупантай і вызваленіе ад аблогі горада Арлеана ў 1429 г. былі першыми трохюмфамі французскага войска за дойгія дзесяцігоддзі канфлікту. На працягу лічаных месяцаў у некалькіх вырашальных бітвах французы пад кіраўніцтвам Жаны здолелі пераламіць ход вайны і распачалі канчатковое вызваленіе сваёй краіны.

Перамога надзвычай важная, калі народу і кіраўніцтву ўжо здаецца, што вайна прайграна, калі вораг брутална стукаецца ў браму сталіцы. На самым пачатку Першай сусветнай вайны немцы магутнымі ударамі прарвалі бэльгійскую і французскую абарону і ішлі маршам на Парыж. На некаторых участках у верасні 1914 г. французы ўжо ня мелі чым закрываць пустату на абарончай лініі па рацэ Марне. У Берліне рыхтаваліся да сівяткавання сваёй перамогі. Але Парыж выратавалі гарадзкія таксісты. На сваіх машынах яны тэрмінова даставілі на Марну шэсцьць тысячаў жаўнераў і афіцэрэў, якія сарвалі плян кайзераўскага бітвы. А Рым, як памятаем, аднойчы выратавалі гусі. Птушкі сваім крыкамі абудзілі ахову на мурох Капітолія, і тая адбіла начны штурм галаў.

У гісторыі Эўропы ёсьць бітвы, якія сталі лёсавызначальными для усяго нашага кантынента, для Хрысьціянства, эўрапейскай культуры і тоеснасці. Перамога хаўруснага флётуту Каталіцкай Лігі над асманамі 5 кастрычніка 1571 г. пры Лепанта паклала крэс турэцкай экспансіі на моры. Вось як апісвае той дзень італьянскі гісторык Джані Грандзота ў сваёй кнізе „Бітва пры Лепанта”: „Узняліся баявыя сцягі. Над капалеўскім фрэгатам лунаў вялікі сцяг Лігі з містычнай выявай Збаўцы нашага на крыжы. Палотнішча з крэмізінавага шоўку. Як толькі ён стаў бачны на самай высокай мачце, усе ваяры флётуту ад галоўнакамандуючага да апошняга жаўнера знялі з галаваў свае шлемы і каскі ды ўкленчылі на палубах. Княскія і нацыянальныя сцягі былі спущчаны. Заставіўся толькі сымвал Збаўцы ды блакітныя, зялённыя і жоўтыя вымпелы на насах галераў дзеялі адрознівання эскадраў.” Перамога Крыжа над усходнімі захопнікамі пры Лепанта дагэтуль служыць прыкладам эўрапейскай салідарнасці ў абароне хрысьціянскай цывілізацыі. Якія выразны кантраст з цяперашнім, калі безбожні-сацыялісты без бітва і аблогаў дапусцілі ў Эўропу мільёны агрэсіўных чужынцаў.

Дзіўнай прыхамаццю лёсу ў некаторых народаў і імперияў у якасці гістарычнага ідэалу служыць сакрушальная паразы. Напрыклад, разгром сэрбскага войска туркамі на Косавым полі ў 1386 г. На апіваныні гэтай трагедыі грунтуецца белградская імперская філясофія нават на пачатку 21-га стагоддзя. На ўсход ад Беларусі „полем русской славы” называеца участак непадалёк ад Масквы. У 1812 г. каля вёсак Барадзіно і Шэвард-

зіно шматнацыянальная армія Напалеёна (там былі і беларускія палкі) разгроміла расейскую армію і на наступны дзень заняла варожую сталіцу. „Творческая пераўтварэньне” паразы ў перамогу пачалося адразу ж пасля бітвы. Напярэдадні прыбыцця ў Таруцінскі лягер французскага пасланца Лярыстона Кутузав аддаў войскам адмысловы загад: „водкі не жалеть, петь и веселиться...” Напалеонаўскую дэлегацыю ўразілі тысячы пашкumatаных жаўнераў, якія пад гармонікі апантані танцавалі і сцяжалі каля вогнішчаў. Зьдзіўленыя французы пачалі гаварыць пра мір. (А вось партай-гэносэ Гебельс ўсё б зразумеў і высока ацаніў бы ініцыятыву крамлёўскіх таварышаў).

Ёсьць яшчэ адзін вельмі важны аспект тэмы: выкарыстаныне дауніх бітваў у практычных і ідэялагічных мэтах. Што да практыкі, то тут вызначыліся генэралы Гітлера. Справа ў тым, што немцы вельмі ганарыліся сваім грунвальдскім „рэваншам”. У жніўні 1914 г. ім удалося разгроміць расейскую армію генэрала Самсонава на тых самых палях, дзе ў 1410 г. войска Кароны і ВКЛ разбіла немцаў пры Грунвальдзе і Танэнбергку. Канцэнтруючы вялікі масы войскаў перад нападам на Польшчу на прыканцы жніўня 1939 г., гітлерашы тлумачылі сівяточнымі мерапрыемствамі і парадам з нагоды 25-й гадавіны перамогі над расейцамі пад Танэнбергам (які знаходзіўся тады ў нямецкай Усходній Пруссіі непадалёк ад польскай мяжы). І палякі паверылі ім!

Ідэялагічнае выкарыстаныне славутых імёнаў перамогі антынароднымі рэжымамі, якія самы сабой уяўляюць пэрманэнтную нацыянальную паразу, працягваеца дагэтуль. Успомнім у гэтай сувязі вэнэсуэльскага дэмагога Уга Чавеса. Мітусылівы і крыкілівы левак-мільянэр сваімі паводзінамі больш нагадвае піянэра з барабанам. Але сярод іншых ягоных хэпзінгай адным з галоўных зьяўляеца раздача направа і налева нацыянальнага ордэна Карабоба. Імя найвялікшай перамогі Лацінаамэрыканскай рэвалюцыі пачатку 19-га стагоддзя пад кіраўніцтвам Сымона Балівара над гішпанскімі калоніялістамі зрабілася разъменай манэтай у нячыстых руках прыгнательнікаў народу.

У адрозненіі ад вэнэсуэльскіх калегаў шклоўскі рэжым, як вядома, інакш рэагуе на беларускую гісторыю. З Масквы даўно паступіў нэакалініялісткі загад – „не пушчать!..” І марыянэткі кінулі цемру „спэцоў” на абаланьваныне нашага народу „історіей Беларусі с 1917 года”. Спаленыя і скалечаныя вычварэнскай „рэдакцыяй” падручнікі, на паліцы кнігарняў выкінуты горы фальсіфікатарскіх манаграфіяў пра „Белоруссію, которой не было до советской власти” і пра „фармаванье беларускай нацыі з 1795 г.” (гэта значыць: як толькі захапілі маскоўцы, то і фармаваные пачалося). Рэжым разбурае помнікі нашай мінуўшчыны і ставіць манумэнты зынішчальнікам і акупантам Беларусі. Пераможны Бел-Чырвона-Белы Сцяг Грунвальду і Воршы забаронены і абвешчаны рэжымам „фашистоўскім”. У сучаснай гісторыі цяжка (бадай нават немагчыма) знайсці ў цэлым съвёце падобны прыклад страху дыктатуры перад гісторыяй ўласней дзяржавы. У гэтым панічным страху раскрываеца чужая сутнасць акупантскага прамаскоўскага рэжыму, што дагнівае на нашай зямлі.

Ворагі Беларусі баяцца сівятых ценяў пераможцаў Воршы. Праз пяць стагоддзя пасля маскоўскай паразы на Крапіўным полі Крэмль зноў спрабуе паняволіць наш народ. Гэтым разам плян імпэрыі падступны і „мирны”. Нам хочуць падсунуць „фількіні грамату” пад псеўдавыбары-рэфэрэндум з цяперашнім назовам – „канстытуцыйны акт аб інтэграцыі з Расеяй”. І тым самым легалізаваць акупацыю, хватка падмануўшы беларусаў, як у 1652 г. падманулі „Пераяслauскай радай” украінцаў.

Але ня выйдзе. Траянскім канём, якога коцяць па Беларусі крамлёўцы-лубянцы з дапамогай прамаскоўскай псеўдаапазыцыі (усіх гэтых мілінкевічаў-калякіні з вінчукамі-лебедзько), ня ўдасца надурыць авангард нашага грамадзтва – беларускую моладзь. Маладыя выразна заяўлі сёлета ў сакавіку на плошчы Кастуся Каліноўскага: „Прэч з расейскай акупацыяй! Ня хочам русіфікацыі і сібірскага рабства! Жыве незалежная Беларусь!” Барацьба за Айчыну працягваеца. Наставае рашучы этап змаганьня. Няхай жа Святая Ворша будзе пущыводнай зоркай беларускіх патрыётаў.

Валеры Буйвал

НЕЗАЛЕЖНАСТЬ І НАЦЫЯНАЛЬНАЯ АСЬВЕТА

Нядаўна патрыёты на Башкайшыне адзначалі 15-ю гадавіну аднаўлення незалежнасці Беларусі. Гэты дзень, 25-га Жніўня 1991 года, гэтак жа, як і 25 Сакавіка 1918-га, стаўся найвялікшай датай у гісторыі Беларусі XX-га стагоддзя. У жыцьці нацві дасягненне дзяржаўной незалежнасці ёсьць найвялікшай станоўчай падзеяй, якая вызначае лёс цэлых пакаленняў. Такія звязы ніколі не забываюцца. Наадварот, яны сакралізуюцца, роўніца сымваламі палітычных дасягненняў і знакамі пэўных ідэй.

Для нас, удзельнікаў гэтых падзеяў, 25 Жніўня сталася нашай бітвой пад Воршай. Скарыйствашы правал камуністычнага путчу ў Маскве, жах і разгубленнасць савецкай намэнклятуры, нам удалося малымі сіламі выйграць вялікае змаганье і перамагчы.

Пазней мы аналізавалі, што калі бы спазынлісі хоць бы на адзін дзень, вяртанье назалежнасці сталася б проблематычным. Ужо праз тыдзень, калі мінү першы страх, антыбеларускія камуністычныя сілы, што складалі тады большыню ў парляманце, началі гаварыць аб скасаванні выніку 25 Жніўня. Але было позна. Цыгнік незалежнасці ўжо рушыў, набіраючы ўсё больш і больш прыхільнікаў. Сілы на рэстаўрацыю старога камунізму ўжо не маглі сабраць.

Мушу адзначыць, што ўнікальная, з пункту гледжання лёгкі, перамога ў парляманце была ня толькі вынікам добрага ўзаемадзеяньня структурой Народнага Фронту і съедчаныем прадуманай дэпутацкай тактыкі. Незалежнасць была падрыхтавана ўсім ходам ідэйскай і палітычнай барацьбы Беларускага Народнага Фронту, які ў тых часах яднаў усе адраджэнскія і антыкамуністычныя сілы ў Беларусі.

Ідэалёгія незалежнасці была намі ўжо сістэмна распрацаваная да таго часу. Галоўным жа вынікам яе было прынцыце Дэкларацыі аб сувэрэнітэце Беларусі яшчэ за год перад Незалежнасцю.

Да гэтага часу намі быў падрыхтаваны ўжо шэраг незалежніцкіх законапраксаў, канцепцыя эканамічных рэформаў, стратэгія рэурснага забесьпячэння (маецца на ўвазе Балта-Чарнаморскі калектар), прынцыпы пабудовы нацыянальнага Беларускага войска, нацыянальной школы і сістэмы адукацыі, банкаўской справы, уядзення нацыянальнай валюты, сістэма памежнай службы і г.д. Заставалася толькі ажыццяўіць галоўнае і самае цяжкае – здабыць незалежнасць.

На імгненне магчымасць такая звязалася пасыль правалу камуністычнага путчу ў СССР. Гэта магчымасць была скарыстаная. На прыканцы стагоддзя шчасльце зноў усъміхнулася Беларусі.

Але паўстае пытанье: чаму праз тры гады ўладу забралі прамаскоўскія сілы і незалежнасць Беларусі і беларуская культура апініліся пад пагрозай пэрманэнтнага зынішчэння?

Калі глянуць у корань, то прычына хаваецца ня толькі ў зынешніх фактарах (пагроза Ракеi), але, галоўным чынам, – ва ўнутраных, у самым беларускім грамадзстве, якое ў значнай сваёй частцы было тады яшчэ не падрыхтавана для актыўнага ўспрыніцця новых нацыянальных задачаў і да салідарнага змаганья за свае нацыянальныя інтарэсы.

Пасыль выхаду з СССР і ліквідацыі КПСС грамадзкі ўздым зынізіўся, людзі супакоіліся, вырашыўшы, што перамены ўжо адбыліся, і сталі чакаць выніку незалежнасці.

Такія грамадзкія настроі, рэзкае зыніжэнне грамадзкай актыўнасці пасыль нацыянальнай рэвалюцыі не паспрыялі дэмакратычным пераменам. Камуністычнай намэнклятуры захавала за сабой усю ўладу і неўзабаве трапіла пад жорсткі ўплыву Масквы. Значная частка беларускага грамадзства заняла тады тыповую для беларуса пазыцыю назіраньня.

Незалежнасць Беларусі была вернута сіламі нешматлікага яшчэ тады нацыянальнага авангарду пры падтрымцы актыўных людзей. Потым, калі трэба было вырашыць пытанье ўлады і здабыць гэту ўладу, авангарду не хапіла якраз шырокай грамадзкай апоры. Старая намэнклятура, якая да таго ж звязрнулася па дапамогу ў Маскву, фактычна, рабіла, што хацела.

Гэта, а таксама пагаршэнне сацыяльных умоваў жыцьця і дзейнасць КГБ, прывялі неўзабаве да ўлады ў Беларусі Лукашэнку і прамаскоўскія групы.

Якія высновы з гэтага ўспышыўшыя?

Новае Беларускае Адраджэнне, якое пачалося за часы СССР, фактычна, ня мела пэрыяду шырокага нацыянальнага асьветніцтва. Не хапіла ўжо часу. Падзеі пачалі разыўвацца вельмі хутка. І калі спатрэбілася нацыянальная падтрымка ад усяго грамадзства, то яе якраз і не хапіла. Савецкім беларусам, у большасці апрацаваным антыбеларускай сістэмай, трэба было тады яшчэ тлумачыць элемэнтарныя рэчы, напрыклад: навошта людзям свабода і нацыянальныя грошы, навошта мытні і межы і чаму неабходна шанаваць сваю беларускую мову.

На сёньняшні дзень сітуацыя ненашмат зьмянілася (асабліва ўлічаючы антыбеларускую пропаганду і прамаскоўскую палітыку рэжыму). Мы, беларусы, павінны сабе выразна ўсьвядоміць, што без нацыянальной беларускай асьветы грамадзства немагчымыя дэмакратычныя дасягненны ў беларускай палітыцы. Гэта відавочная праўда. Неас্বечанае і дэнацыяналізаванае насельніцтва робіцца аб'ектам маніпуляцыі і здольнае лёгка паддягаць прапагандысцкім уплывам і выступаць нават супраць сваіх нацыянальных інтарэсаў. Што, дарэчы, мы і назіраем у цяперашній Беларусі.

Мы ўсе цяпер, у той час, калі ідзе шалённая русіфікацыя, павінны зьвярнуць вялікую ўвагу на нацыянальна-асьветніцкі бок справы. Гэта грунт, які ўмацуе нашу незалежнасць і ўратуе культуру.

Вядома, найбольшае спадзіванье будзе на людзей адукаваных, здольных пісаць і перадаваць інфармацыю. Але ўдзельніцаць у гэтай агульнанацыянальнай справе мусіць бы кожны беларус сваёю прыхільнісцю, пазыцыяй і сродкамі, здольнасцю адклікацца на поклічы і патрэбы беларускай асьветніцкай справы.

Нашая дзейнасць і нашая беларуская актыўнасць не павінны заміраць, а наадварот – пашырацца ва ўсім сьвеце.

Мушу адзначыць вельмі істотны момент. За апошнія 20 гадоў съвет моцна перамяніўся. Вялікія хутскасці, паветраны транспарт, міжнародныя эканамічныя дачыненны і электронная сувязь (Інтэрнэт) фармальна зблізілі людзей, узрасла міграцыя і контакты, фармуюцца новыя плянэтарныя дачыненіні.

У гэтых умовах функцыя дзяржаўной мяжы як галоўнага чынніка сувэрэнітэту пачынае зыніжацца, а функцыя нацыянальнай культуры, як новага чынніка сувэрэнітэту, – павялічвацца. Адпаведна і ўзрастает ролі нацыянальнай культуры (перш за ўсё, мовы) як дзеснага гаранта сувэрэнітэту краіны.

Сувэрэнітэт Беларусі ў плянэтарным і ў эўрапейскім сэнсе ў значнай ступені будзе залежыць ня толькі ад того, што беларус назаве сябе беларусам, але і ад того, што для яго, фігуральна кажучы, будзе бліжэй у ягоным культурным жыцьці і патрэбах, напрыклад, Янка Купала, Багдановіч, Быкаў, ці, скажам, Шылер, Шэksyпір ды Талстой.

Нацыя, прадстаўнікі якой жывуць па-за нацыянальнай культурай і паза нацыянальнай мовай (як галоўнага сродку культуры) – такая нацыя ў сучасным сьвеце страціць свой сувэрэнітэт.

Зьевнем увагу ў сувязі з гэтым на вельмі небяспечную палітыку антыбеларускага рэжыму ў Беларусі па разбурэнні беларускай культуры.

І тым ня менш, ёсьць у нас порах у парахаўніцах!

Цяпер беларусы жывуць на ўсіх кантынентах. Мы робімся сусветнай нацыяй. У нас ёсьць магчымасць асьветніцкай працы і кансалідацыі. Калі мы напоўніцу скарыстаєм гэтыя магчымасці, то забяспечым будучыню нашай культуры.

І тады ўжо нішто ня спыніць Беларусі! Беларусь была, ёсьць і будзе. Беларусь живе і будзе жыць!

Зянон ПАЗНЯК

3.09.2006 г.,
Нью-Брансвік

ПАКТ СУПРАЦЬ БЕЛАРУСІ

Вось „Парыж – Бэрлін – Москва” зноў плянуе свае дзеяньні. 23 верасьня ў Парыжы сабраліся Шырак, Пуцін і Мэркель. Гаспадар, а за ім і госьці ў сваіх прамовах пераконвалі ёўрапейцаў, што яны „не ствараюць нейкі адмысловы хайрус супраць іншых народаў, ня дзеянічаюць наступерак інтэрсаў трэціх краінаў”. У чарговы раз дзяве галоўныя дзяржавы Эўропы вядзілі карагод з крамлёўскім начальнікам. Ды ўсё на тулю ж тэму: нафта і газ. Крамлёвец трymаўшы ўпэўнена і лагодна запэўніваў, што „энэргансоўбіты будуть паступаць на Захад”. Шырак так узрадваўся, што павесіў на Пуціна орден Ганаровага Легіёна. Вышэйшы орден Францыі атрымаў арганізатар масавага забойства дзяцей у Беслане.

Французкае грамадзтва маўчыць. Хаця што там, у 1970-80-я гады тадышні прэзыдэнт Францыі Д’Эстэн публічна абдымаўся і прымай ў падарунак брыльянты ад Бакасы. Гэты дыктатар з Цэнтральнай Афрыкі ня толькі кідаў палітычных апанентаў у басейн з кракадзіламі і еў чалавече мясо, але таксама пэрсанальна назіраў, як па ягоным загадзе жаўнеры на турэмным двары расстрэльваюць кулямётам школынікай, арыштаваных падчас дэманстрацыі пратэсту. Так што з лубянцамі сапраўды можна спакойна ручкатаць: ён есьць рэстараванную ежу, у Беслане ніколі ня быў, нічога ня бачыў, асабіста нікога не пакрыўдзіў.

Па выніках сустрэчы „трох галоўных ёўрапейцаў” у Камп’ене пад Парыжкам практична нічога не вядома. Нам зразумела, аднак, што яны абмяркоўвалі таксама праблему з адной „транзітнай краінай” – а менавіта з нашай Беларуссіяй, якую яны пляниуюць зліквідаваць у наступным годзе агульнымі расейска-нямецка-французкімі намаганнямі, каб забясьпечыць беспраблемную пастаўку нафты-газу з Сібіры, дзе павінны ўкалваць на рудніках і сувідревінах беларускія рабы.

Успомнім, аднак, што аднойчы ўжо мястечка Камп’ен было съведкам сур’ёнай паразы парыжскага эстэблішмэнту і раёнадушнага французскага грамадзтва, які ў 1938 г. з лёгкасцю аддалі Гітлеру тадышнія „транзітныя краіны” Чэхаславачыну і Аўстрыю ды спадзяваліся на камфортонае існаваныне на чужой народнай бядзе. Вельмі хутка, ужо ў 1940 г. бяда прышла і ў французкі нацыянальны дом. Пасыль ганебнага разгрому, пасыль нямецкага бліц-крыгу французкія міністры і генэралы менавіта ў Камп’ене падпісалі капітуляцыю сваёй краіны. Але ў заходнікаў, мабыць, праблемы з гістарычнай памяццю.

* * *

25 верасьня 2006 г. Нямецкая газета „Frankfurter Allgemeine Zeitung” піша на тэму нядайней сустрэчы Пуціна-Шырака-Мэркэль у французкім Камп’ене. Мэркэль заявіла на сустрэчы, што расейска-ёўрапейскае супрацоўніцтва павінна грунтавацца на tym, „что мы зъявляемся надзейнымі партнёрамі”. Мэркэль згадала таксама, што іхня дамоўленасці не накіраваныя супраць Польшчы і балтыйскіх краінаў. (Цікава, а як жа „супраць” Беларусі і Украіны?) Пуцін даў шэраг абязанак. Ён дапусціць французу з немцамі да распрацоўкі вялікіх газавых радовішчаў на дне Баранцава мора, якім цяпер карыстаюцца РФ і ЗША, а таксама ня будзе адбіраць ліцэнзію у французкай фірмы, якая цяпер здабывае газ у Сібіры. Москва будзе цяпер разам з Эўропай развязваць касымічную дзеяньніцу. А французкі канцэрн будзе будаваць супэрсучасную дарогу з Москвы ў Пецярбург.

Наш камэнтар: Адным словам, суладзе інтэрсаў і поўны дэтант. Толькі вось цікава, хто гэта даваў права Парыжу і Бэрліну выступаць ад імя ўсіх Эўропы на перамовах з крамлёўскім начальнікам? Мы нават з Брусяля ня чулі пра такі афіцыйны мандат. Справа пахне Нюрнбергам 1938 года, калі абмежаванае кола заходніх лідэраў аддала ў пашчу нямецкім фашыстам Аўстрыю і Чэхаславачыну. Не выпадкова ў Камп’ене Мэркэль так настойліва запэўнівала Польшчу і прыбалтаў, што ўсё гэта на супраць іх. Пра беларусаў і украінцаў у каторы раз не згадаў ніхто. Падзел Эўропы на сфэры ўплываваў і акупцыяй працягваеща. Толькі ў адрозненні ад Мюнхена 1938 года усё „чинно і благородно”, усе ў белых пальчатках і ніхто не крычыць „Хайль!”.

* * *

25 верасьня 2006 г. Французская газета „Le Figaro” таксама перадае з Камп’еня. Пуцін запэўніваў французаў і немцаў у надзеінасці расейскіх партнёраў: „Мы забясьпечаем Эўропу энэргіяй, а атрымліваем грошы на развіцці ў супраць ЗША...” „Гэта так.” – гукнуў сълемад за ёю Шырак.

Наш камэнтар: Усе газеты пра тое, як перад лубянскім Хлестаковым апраўдваліся заходнія Бобчынскі з Добчынскім. Ну, сапраўды, пра якія гэта „грошы на развіцці ў супраць ЗША...” распавядаў Пуцін заходнія публіцы? Ведае пудубна мы, ведаюць і яны, што ніякога эканамічнага развіцця ў РФ няма, што шалённыя грошы пад нафтавую кан’юнктуру раскрадаюцца крамлёўска-лубянскай дзяржмафіяй або кідаюцца на развіцці ў зборы масавага зыншчэння ды на тэрарыстычную вайну супраць таго ж Захаду. У каторы ўжо раз чарговыя заходнія лідэры ламаюць камэдью на тэму „надзеінасці ў дэмакратычнай Рәсеі” перад ёўрапейскай публікай. Колькі яшчэ будзе паўтарацца гэты антынародны спектакль? Няўжо ніколі не засвішча залія, вытураючы са сцэны цынічных і расперазаных салістуў?

Валеры Буйвал

ЧАРГОВАЕ ПРЫЗНАНЬНЕ ВІКА

Яшчэ 6 жніўня ў расейскіх інтэрнэтвыданьнях зьявілася сэнсацыянае паведамленне. Чарговая сэнсацыя ад незабыўнага Ганса Віка, колішняга кірауніка группы АБСЭ ў Менску, стваральніка і сапраўднага кірауніка псыходапазыцыі ў Беларусі. Вік у чарговы раз „сдال с потрохамі” (як кажуць на Лубянцы) сваіх кліентаў. Цытуем расейскую копію нямецкага артыкулу з „Дойч Веле”: „Ханс-Георг Вік: Если демократические силы в Беларуси не будут финансироваться из-за рубежа, они исчезнут вообще”. І яшчэ адна цікавая цытата з Віка: „Евросоюз ранее тоже проводил программы по развитию сотрудничества с Беларусью в самых разных сферах, в том числе в области демократии и прав человека. Однако система была такова, что финансировались только те из программ, которые получали одобрение белорусских властей...”

У папярэдніх сваіх прызнаннях Вік быў больш канкрэтным і паведаміў, што грантаўская дапамога для „аб’яднанай апазыцыі” рабілася ім (прадстаўніком ёўрапейскай дэмакратычнай структуры) з санкцыі КГБ РБ. Цяпер Вік не называў канкрэтных інстытуцыяў менскай дыктатуры, якія разам з ім аплючвалі на працягу гадоў вінцухоў-лебедко і іжэ з імі. Але сэнс выкідання ў ад гэтага не мяніеца. Сказана цяпер на дыпляматычнай мове чытаеца адназначна на звычайнай чалавечай мове. Вік канстатаваў, што палітычныя путаны адразу ж пакінуць менскую панэль, як толькі ім ня будуть выплочваць грошы.

Сапраўдныя патрыёты (а не падстаўныя і створаныя з санкцыі КГБ РБ) вядуць змаганье за Беларусь, не спадзяючыся на гранты і не патрабуючы санкцыі КГБ. Пра гэта ведае і сам Вік, і ёўрапейскае грамадзтва. Вядома нават з нямецкай гісторыі, што нямецкія антыфашисты змагаліся супраць гітлерызму не за гранты і не з санкцыі гестапа, што падчас французкай акупацыі нямецкія паўстанцы змагаліся супраць акупантатаў, ня маючи санкцыі ад Напалеона.

На вікаўскую заяву напоўніўся „справедлівым гневом” пакрыўджаны Вінцук Вячорка (ён доўга спрабаваў называць сябе „лідэрам БНФ”, а цяпер знаходзіцца на дзясятых ролях у мілінкевічаў-калякіных). У „Нар. Волі” за 15 жніўня надрукаваны партрэт „лідэра” і ягоны адлуп Віку, правальшчыку таямніцы палішынэлля. Вячорка піша: „Дэмакратычная беларуская спраўа будзе жыць і пераможа нават тады, калі дапамогі з-за мяжы раптам ня будзе”. Вось так – „раптам”. Далей ён прыгадвае, як разам з паплечнікамі Дубаўцом і Бяляцкім (вядомымі цяперашнімі архігрантасмокамі) з 1979 г. друкаваў улёткі і ездзіў „зайцам” на паштовых грузавіках. Тут трэба заў-

важыць, што Вячорка кажа праўду – так яно й было ў 1979 г. і яшчэ нават на пачатку 1990-х гадоў, пакуль Масква і Захад не дамовіліся аб стварэнні ў Беларусі антыбеларускай псеўдаапазыцыі, прысыцёбнутай да шклоўскага рэжыму. Як толькі „зарубежныя друзы” запрапанавалі гроши, стомленыя „барбай” рамантыкі гроши ўзялі. Яны заявілі аб tym, што „нацыянальная ідэя сябе вычарпала” (Хадыка) і прагаласілі пераход на пазыцыі прагматизму (палітычнага бізнэсу).

Вячорка і іншыя грантасмокі здрадзілі ідэалам свайго юнацтва. Гэта ёсьць сапраўдная чалавечая трагедыя, якую бачаць усе, акрамя гэтых людзей. Яны зрабіліся марыянэткамі ў руках сілаў, якія імкнуцца зынішчыць наш народ і Беларускую Дзяржаву. Яны сталі жыць і дзеянічаць пад камандай Віка і з санкцыяй КГБ. І ў гэтай сваёй дзеянісці зайшлі ўжо так далёка, што шляху назад для іх няма.

Застаецца яшчэ адно пытаныне: чаму Ганс Вік у чарговы раз ды так груба здаў сваіх халуёў, сваю агентуру, чаму ён так расправунуў іх? Ведаецце, нягледзячы на ўесь свой прафесійны цынізм, Гансу Віку таксама „нічто человеческое не чуждо”... Ствараючы на прыканцы 1990-х гадоў падстаўную псеўдаапазыцыю, кіруючы ёю ва ўсіх яе правальных спраўах, Вік спадзіваўся падзякі ад шклоўскага рэжыму і маскоўскіх гаспадароў. А тыя абышліся зь ім зусім ня так як са Шродарам – ўзялі ды вікінулі нямецкага шпіёна з грукатам за межы РБ. Сумленыня няма, а ўсяроўна крыўдна. Да таго ж, афіцыйная Масква пачала зноў весыці самастойную палітыку, непрадугледжаную томскім пактам Молатава-Рыбэнтропа... э-э, прабачце, Пуціна-Мэркель. Вось і вымушаны берлінскі „хросны бацька” шклоўскай псеўдаапазыцыі нанесыці прэвэнтыўны ўдар па створанай ім жа спэцструктуры. Як у Гогаля: „Я тебя породіл, я тебя і убью...” Сапрауды, нічога новага ў параўнанні з клясікай. Здрада і служэнне ворагу заўсёды прыводзяць да горкіх вынікаў.

Янка Базыль

КАНФЛІКТ НА МАСКОЎСКАЙ ДАРОЗЕ

Казуліна засудзілі канчаткована. Пяць з паловай гадоў – абліютна несувиемны прысуд за дробнае парушэнне (разбію партрэт Лукашэнкі ў міліцыі. Астатнія адвінавачваныні несур’ёзныя і цалкам палітыканскія.). Максімум, што па закону маглі бы прысудзіць Казуліну, – гэта 15 сутак арышту альбо штраф. Але атрымаў неверагодны тэрмін.

З гэтай нагоды я хацеў бы нагадаць пэўным грамадзянам Беларусі не-калькі істотных палажэнняў.

Людзі, якія ўваходзяць у палітыку з жаданнем лёгка навесыці там падак, павінны ведаць як мінімум два праўлы.

Правіла агульнае:

Палітыка ёсьць найвышэйшая і асаблівая грамадзкая сфера дзеянісці людзей, дзе трэба быць палітыкам. Калі ім ня быць, то ні розум, ні адукцыя, ні гроши, ні навуковыя званьні не дапамогуць.

(У палітыцы, дарэчы, нямала аблежаваных і малаадукаваных людзей, неінтэлектуалаў і псіхічна непрадказальных, якія няблага, tym ня менш, спраўляюцца са сваімі, на іх думку, галоўнымі задачамі – ўтрыманьня пасады і ўплыву на грамадзтва.)

Правіла даследаванія:

Ніколі беларускія нацыянальныя інтарэсы не дасягаліся, не дасягаюцца і ня будуць дасягашца пры дапамозе Рэсей і расейскай палітыкі. Бо гэта супярэчыць прыродзе дачыненняў.

Пяцісотгадовая вайна паміж Масковіяй і Літвой была вайной цывілізацыйнай і не на жыцьцё, а на смерць. (Паўтаруся: гэта не канфлікт інтарэсаў, гэта вайна на смерць.) Па ўсіх плянах, дэкларацыях, дактринах і дзеяннях расейцаў, іхняга царызму, бальшавізму, сацыялізму, гэбізму-пучнізму мы, ліцьвіны-беларусы, павінны зынікнуць з палітычнай і культурнай мапы сьвету. Расейцы адкрыты і нястомна і ўвесі час пра гэта кажуць (а гісторыя вынішчэння пацьвярджае).

Беларусы, якія ідуць у палітыку і ігнаруюць гэтую прыроду рэчаў, як правіла, у выніку прыносяць шкоду Беларусі і асабісту сабе. Бо наўўымі і абсурднымі ёсьць думачкі скарыстаць расейцаў (і найперш расейскія грошы) супраць пракрасескага Лукашэнкі (у той час калі ён патрэбны Рэсей).

Тым часам НКВД-КГБ-ФСБ ад сваіх метадаў ніколі не адступаеца: скарыстаць наўнічакоў і, пасля зраблення імі справы, „выплюнуць” іх (а калі ўз्यнікнуць „праблемы”, то і забіць).

Лёсі Карпенкі, Ганчары, Чыгіра, Марыніча, Казуліна нічаму, аднак, не навучаюць. Аматары сыграць у „апазыцыю” і абдурыць маскоўцаў на мякіне не пераводзяцца. У выніку – абдуруюць самых сябе, бо съяпты не заблудзіць відушчага.

У дачыненьнях з Расеяй (дакладней, у вечным канфлікце з Расеяй) ёсьць два шляхі – гэта дарожка Лукашэнкі (прамаскоўская палітыка) і – шлях нацыянальна-незалежніцкі (палітыка Беларускага Адраджэння). Іншых шляхоў („трэціх”, „чацвертых” і т.п.) не існуе. Казулін, Карпенка, Чыгір, Ганчар, Марыніч і іншыя хадзілі дарожкай Лукашэнкі супраць Лукашэнкі (які, паўтараю, Маскве выгадны). У выніку гэтая асобы былі скарыстанны ў маскоўскіх палітычных інтрыгах на Беларусі і потым (пасля выкарыстання) кінутыя на волю лёсу (дакладней, на волю Лукашэнкі) альбо зынішчаныя.

Аналізуочы выказаныя гэтых людзей і датычных да іх (В. Лявонава, А. Мілінкевіча і г.д.), відаць, што ніхто з іх па сутнасці глыбока не ўсведамляе падзеяў і зъместу расейска-лукашэнкаўскай палітыкі. Ніхто не зъбіраеца адмаўляцца ад „дарожкі Лукашэнкі” ў нібята „змаганьні” з Лукашэнкам. Ніхто не гатовы ісці дарогай барацьбы супраць расейскай антыбеларускай палітыкі, стаць на нацыянальна-незалежніцкі шлях Беларускага Адраджэння. Бо гэта ня тыя людзі.

Гэта добра ілюструе, дарэчы, нядаўняя (20.09.2006) заява А. Казуліна. Тут поўна пустых прапановаў і пустапарожніх фраз пра „правы чалавека”, „рэжым” і „аб’яднанне” ўсіх супраць рэжыму, апэляцыя да Захаду і г.д. Але ні слова няма пра галоўнае: пра лёс Беларускай незалежнасці перад палітычнай і эканамічнай агрэсіяй Рэсей, пра тое, супраць чаго і за што беларусам трэба змагацца, каб захаваць сваю дзяржаву, мову, культуру, народ і незалежнасць.

Пішацца, што „А. Лукашэнка развязаў халодную грамадзянскую вайну супраць свайго народа”, але не гаворыцца, у чым жа сутнасць гэтай вайны. Бо і фармулёўка няправільная. Не „грамадзянскую вайну” вядзе Лукашэнка, а антынацыянальную, антыбеларускую, (на прыкметах тыпова акупацыйную са зынешнімі палітычнымі прывязкамі), перасыледзе нацыянальную беларускую моладзь, нацыянальныя сымвалы, мову, культуру, фальсіфікую нацыянальную гісторыю, зынішчае нацыянальную літаратуру, нацыянальную навуку, нацыянальны беларускі друк, беларускі інтэрнэт, ліквідуе беларускую школу і выкладаньне па-беларуску, публічна зыдзекуеца з нацыянальнай мовы і блюзнерыць над памяццю Васіля Быкава і Францыска Скарыны.

Гэта ашаламляльная зьява ў XXI стагоддзі. Прамаскоўская улада у Беларусі і ад імя ўлады праводзіцца агрэсіўная палітыка этнацыду і вынішчэння беларускай культуры. Робіцца гэта адкрыта і нахабна. Але маўчаць тут вандроўнікі па маскоўскіх сцежках, і нічога ня піша Казулін.

Чаму яны маўчаць? Таму што яны самы русіфікатары, якія канфліктуюць з Лукашэнкам па непрынцыповых для нацыі пытанынях.

Не бывае дэмакратыі без нацыі і не існуе дэмакратыя без незалежнай дзяржавы. Дэмакратыя ёсьць зьява вытворная ад нацыі і дзяржавы. Тым часам цяпер беларуская нацыя і незалежнасць пад пагрозай зынішчэння.

Дык чаму яны ўвесі час гучна плачуць па валасах, трачачы галаву? Таму што гэты лямант засямняе людзям розум і адводзіць ад разумення галоўнай небясьпекі. Масква ўмелася падтрымліваць і накіроўваць гэтую палітычную дэмагогію. Гэбэ падтрымлівае – Карагану (выраблены вораг беларушчыны) занепакоены, бачыце, дэмакратыяй і „правамі чалавека” (рускіх обіжаюць) на Беларусі.

Дыктатура, этнацыд, інкарпарацыя ёсьць узаемазвязаныя зьявы. Таму відавочна, што русіфікатары ня могуць мабілізаваць нацыю на барацьбу з дыктатурай, якіх бы філіпік супраць яе яны ні ўжывалі. Урэшце рэшт яны

стануць, як і рэжым, душыць беларускую мову, Беларускую нацыянальную ідзю і Беларускае Адраджэнне. Некаторыя з такіх „дэмакратаў” займаюцца гэтым даўно.

Фальшывыя адносіны да Беларусі і незалежнасці добра выяўлены ў наступных словах з заявы Казуліна: „Мы своевременно не смогли оценить свою свободу: в 1991 году мы ее, как и независимость страны, получили без борьбы, словно подарок с небес.”

Вось у гэтым і ўся гнуснасць такіх „дэмакратаў”. Наплываць ім на ўсё наша змаганьне, на ўсе лёсы нашых змагароў, якія яны – наши герой – паклалі на алтар Беларусі, волі і незалежнасці, начхаць ім на ўсю нашу нялёгкую барацьбу за незалежнасць і на ўсё нашас пакаленныне, якое вярнула сабе і ўсім незалежную Беларусь, волю, мову і гісторыю, начхаць на ахвяры, на страты і пакуты і на вялікую нашу перамогу, якой можам ганарыца ня толькі мы, яшчэ жывыя яе ўдзельнікі, але і ўся Беларусь. Ім наплываць. Яны паўтараюць рэжымныя лукашысція прыдумачкі для цяперашніх людзей, што „nezалежнасць звалілася з неба”. Але папярэдне лукашысты вытапталі ўсё, што можна, усе веды пра барацьбу Беларускага Народнага Фронту і пра вяртанье незалежнасці, пра герайчнае змаганьне дэпутацкай Апазыцыі БНФ у парляманце за свабоду і сувэрэнітэт Беларусі, ліквідавалі афіцыйную дакументацыю, інфармацыю, друк і нават людзей, зачымнілі і замаўчалі яшчэ помнія і нядайня падзеі, наклалі табу на ўспамін аб нацыянальнай рэвалюцыі ў жніўні 1991 года калі была вернута незалежнасць і аб наступным змаганьнем.

Чаму такія людзі, як Казулін, паўтараюць цяпер гэту прымітывную антыбеларускую пропаганду пра незалежнасць „без борьбы” (за якую на справе цэлыя пакаленныне беларусаў аддалі тысячи жыццяў)? Яны ж не маладзёны – ўсё памятаюць і ведаюць. А паўтараюць таму, што былі не на нашым, не на адраджэнскім баку. Бо падтрымлівалі расейскую КПСС ды ВЛКСМ, ды Москву, ды Ельцына, ды КГБ, а некаторыя такія, як Лябедзька, Булахай, Ганчар, Сініцын, Паўлаў і іншая партыйна-камсамольская намэнклatura (Фядута і т.п.) выступілі адкрыта супраць незалежнасці і падтрымлі потым Лукашэнку.

Так што нічога дзіўнага ў фармулёўках Казуліна няма. Ён адпаведны сам сабе.

Што датычысь асобы грамадзяніна Казуліна і яго незаконнага асуджэння на несувимерны тэрмін, то я цалкам далучаюся да тых, хто патрабуе ягонага вызваленія і перагляду справы, выказваю спачуваньне ягонай сям'і.

Адказнасць за помсілівасць, жорсткасць і выкарыстаныне судовай машыны супраць гэтага чалавека нясе, безумоўна, Лукашэнка. Думаю, што прыйдзе час, і кожны адкажа за сваё. Судзімасць з А. Казуліна будзе знятая, а пакуты кампэнсанаваныя за кошт судоў і суддзяў, што тварылі беззаконье.

У вольнай беларускай дэмакратычнай дзяржаве, перш за ўсё, будуть адноўленыя законнасць і справядлівасць.

Зянон ПАЗЬНЯК

22 верасьня 2006 г.

БЕЛАРУСЫ НА ЧОРНАЙ ПРАЦЫ У РАСЕІ

Паводле апытаўнія незалежных сацыёлягаў, калі трэці грамадзянаў Беларусі хацелі б зъехаць у іншую краіну. І шмат людзей насамрэч зъяджае. Найвялікшая працоўная эміграцыя беларусаў – у Расею.

Кастусь Скуратовіч (журналіст): „У кожным беларускім горадзе, які месцыцца калі чыгункі, шмат людзей працуе ў Расеі. Некаторыя едуць на 1-2 тыдні. Нядайна я быў на сэмінары ў Віцебску. Там праучала такая інфармацыя: з 1 200 тысяч жыхароў Віцебскай вобласці калі 400 тысяч працуюць у Москве й Санкт-Пецярбургу. Тым часам у першай палове 2006 году ў Беларусь прыехала калі 5 тысячаў чалавек, а выехала – 2 тысячи.

Міграцыйны прырост – 3 тысячи чалавек. Прычым, у Беларусь едуць людзі з Расеі, Казахстану, Сярэдняй Азіі дажываць. Гэта пераважна пэнсіянэры. А з Беларусі зъяджаюць працаўдольныя, тыя, хто хоча працеваць, імкненіца да добраца заробку. Дарэчы, з афіцыйнай статыстыкі, калі 600-700 тысячаў працаўдольнага насельніцтва Беларусі не занятае ў легальнай эканоміцы краіны.

Нядайна ў Ганцавічах пахавалі чатырох беларусаў, што загінулі, вяртаючыся з заробкаў у Расеі. Вельмі шмат выпадкаў (гэта ўжо рэгулярная зъява) бясьследнага зьнікнення беларусаў, якія паехалі на заробкі на ўсход. Працоўная эміграцыя беларусаў у Расею набыла масавы характар. Прыйчым, нягледзячы на міждзяржавную дамовы, беларускія грамадзяне працуюць без усялякай прававой і сацыяльнай абароны ў шэрым (крымінальным) сектары расейской эканомікі. Павялічваецца колькасць трагічных выпадкаў.

-інфа- (Паводле радыё *Свабода*)

„ЯНЫ АДПОМСЦЯЦЬ ЗА ЎСІХ ПАКУТНІКАЎ”

Пра тое, на сколькі зъмянілася жыццё ў Беларусі за апошнія два націцаць гадоў, піша Мікола Канаховіч з Пружанаў: „На гэта пытанье я адказваю з болем у сэрцы й са съязмі на вачах. Памятаю той цэплы сонечны дзень, калі ўпершыню ў нашым мястечку над будынкам райвыканкаму ўзынімалі бел-чырвона-белы сцяг. На плошчы сабралася шмат людзей. Хто радаваўся, хто лаяўся, хто – пазяхаў. Асабіста ж для мяне гэта быў самы шчасліві дзень пасля нараджэння першага майго дзіцяці. Я, не саромеючыся, стаў тады на калені перад сцягам і дзячыў Богу, што мая радзіма нарэшце стала па-сапраўднаму незалежнай і вольнай...”

Далей аўтар піша пра нясправдзянія спадзяваныя й пра сённяшнія беларускія рэаліі. „Страх быць звольненым з працы, страх за беларускую сцяг, страх за палітычны ѹрэлігійны перакананын, за будучыню сваіх дзяцей і ўнukaў... Страхам у нас прасякнута ўсё. І гэта прыводзіць да розных хвароб, да альлагалізму, наркотыкаў, распаду сем’яў. Калі пішуць, што за апошнія 12 гадоў стала лепей і веслей жыць, – ня верце. Бо такое можа сказаць альбо правакатар, альбо люты вораг Беларусі... За 12 гадоў беларускі народ ня стаў паўнавартаснай нацыяй (як, напрыклад, нашы суседзі), а ператварыўся ў духоўнага нябожчыка. Што тычыцца мяне асабіста, дык я ад гэтага рэжыму пакутую штодзённа. Бо ж не апускаюся да ўзроўню чарвяка, а змагаюся за сваю чалавечую годнасць. Аднаго разу, едуць ў цягніку Берасцьце – Менск, я меў неасыярожнасць пацікавіца ў двух дужых кантралёраў, чаму на чыгунцы ігнарецца дзяржавную беларускую мову. Ад такога пытанья яны папросту прывар’яцелі – ня выпусцілі мяне на патрэбнай станцыі Аранчыцы, а выкінулі з вагону на перагоне Аранчыцы-Бяроза Картуская. Тоє пытанье каштавала мне страчанага здароўя. ...Пра адно шкаду – што мне ўжо цяпер пад семдзесят. Але радуюся, што падрастаюць унукі. Упэўнены: яны адпомсцяць за ўсіх пакутнікаў”.

(Паводле радыё *«Свабода»*)

ПРЕЗЕНТАЦІЯ КНІГІ СЯРГЕЯ НАВУМЧЫКА

У Нью-Ёрку, у грамадзкай залі Сабору Св. Кірылы Тураўскага Беларускай аўтакефальнай Праваслаўнай Царквы адбылася прэзентацыя кнігі Сяргея Навумчыка „Сем гадоў Адраджэння”, прысьвячанай падзеям 1988-1995 гг.

Сяргей Навумчык сказаў, што імкнуўся да аб’ектыўнасці ў аналізе падзеяў, хаця палітычны патрэбны даць і ўласную ацэнку фактаў і асобаў. „Але

гэта не мэмуары, мэмуары будуць калі-небудзь пазъней,” – сказаў аўтар і выказаў спадзяванье, што пра гэты пэрыяд напішуць на толькі дэпутаты. „Апазыцыя БНФ не дамаглася б посьпеху, калі б не падтрымка тысячай людзей за сыценамі Вярхоўнага Савета,” – сказаў Навумчык.

Зянен Пазъняк сказаў: „Кніжка Сяргея Навумчыка важная tym, што яна шмат якія падзеі паказвае знутры. У сёньняшній Беларусі людзі, якія дамагліся аднаўлення незалежнасці, выкінутыя на пэрыфэрыю палітычнага і грамадзкага жыцця, яны аплюваныя, многія з іх бяз працы. Пра іх ніхто не прыгадвае. І паколькі мы яшчэ жывыя, мы ўзяліся самі апісаць тых падзеі, і кніга Сяргея Навумчыка – гэта „першая ластаўка”.

Дэпутат і член фракцыі БНФ Менскага гарсавету ў 1990-1995гг. Галіна Пазъняк (Вашчанка) прыгадала нацыянальны ўзьдым, які панаваў у Беларусі ў пачатку 1990-х гадоў: „Чытаючы кнігу, я нібыта зноў перажыла слáўнá падзею”.

Старшыня Рады БНР Івонка Сурвіла сказала, што гэтае выданье – „першая кніга, якая апісвае найважнейшы нядыўні пэрыяд гісторыі Беларусі.”

* * *

20-га жніўня ў Вязынцы адбылася прэзэнтацыя кнігі Сяргея Навумчыка. Активісты Кансэрватыўна-хрысціянской партыі БНФ правялі ў музеі Янкі Купалы ў Вязынцы пад Менскам імпрэзу прысьвечаную падзеям маскоўскага путчу 1991 году. Пасля тых падзеяў 15-гадовай дауніны Беларусь стала незалежнай дзяржавай. У нядзельнай імпрэзе ўдзельнічалі дэпутаты Вярхоўнага Савету 12-га склікання ад Апазыцыі БНФ, якія прэзэнтавалі новую кнігу сваіго калегі, а цяпер супрацоўніка радыё Свабода Сяргея Навумчыка.

Моладзь, што прысутнічала на імпрэзе, так адреагавала на выхад кнігі Сяргея Навумчыка:

(Уладзімер:) „Гэта адзіная кніга, дзе ёсьць сыстэматызаваны матэрыял тых часоў. І агульнае такое ўражанье, пра працу, што была зробленая ў тых часах, якая была вельмі складаная”.

(Аляксей:) „Вельмі цікава было пабачыць людзей, якія стваралі гэтую гісторыю. І сапраўды, туую інфармацыю цяпер нідзе не знайдзеши. Гэта было вельмі карысна і цікава”.

(Ганна:) „На сёньняшні дзень вельмі мала інфармацыі пра падзеі таго часу. Гэта імпрэза была вельмі добрай інфармацыяй пра кніжку Сяргея Навумчыка, якая распавядае пра тых падзеі. Відаць, гэта толькі фрагменты, але фрагменты вельмі важныя. Я думаю, што многія мае сябры захочуць прачытаць гэту кніжку”.

(Паводле радыё „Свабода”)

ПРЕМІІ ПЭН-ЦЕНТРУ СЯРГЕЮ НАВУМЧЫКУ І ЛЕАНІДУ МАРАКОВУ

Сяргей Навумчык уганараўаны літаратурнай прэміяй Беларускага ПЭН-цэнтру імя Алеся Адамовіча за кнігу „Сем гадоў Адраджэння”, прысьвечаную падзеям 1988—1995 гадоў. Прэмію ПЭН-цэнтру імя Францішка Багушэвіча атрымаў пісьменнік Леанід Маракоў за шматгадовую працу „Рэпрэсаваныя літаратары, навукоўцы, работнікі асьветы, грамадзкі і культурныя дзеячы Беларусі”.

Дэпутат Вярхоўнага Савету Беларусі 12-га склікання ад апазыцыі БНФ, а цяпер супрацоўнік Радыё Свабода Сяргей Навумчык ня змог прыехаць на ўручэнне прэміі імя Алеся Адамовіча. Ягоны зварот да сябраў ПЭН-цэнтру зачытаў на паседжанні дырэктар Беларускай службы Радыё Свабода Аляксандар Лукашук.

У гэты ж дзень (5 верасьня) прэмію Беларускага ПЭН-цэнтру імя Францішка Багушэвіча атрымаў пісьменнік Леанід Маракоў. Атрымоўваючы ганаровы дыплём, спадар Маракоў кажа пра сваю новую кнігу:

(Маракоў:) „Удалося адшукваць біографіі ўсіх расстраляных 29 кастрычніка 1937 году. Але самае галоўнае — удалося адшукваць звесткі пра тых,

хто расстрэльваў і катаваў дзеячоў культуры, калі ў адну ноч яны вынішчалі амаль усю інтэлектуальную эліту Беларусі”.

Ганна Соусь (радыё Свабода)

АПОВЯД ЧЫСТАГА СУМЛЕНЬНЯ

Кніга дэпутата Вярхоўнага Савета 12 – га склікання Сяргея Навумчыка „Сем гадоў Адраджэння альбо фрагменты найноўшай беларускай гісторыі (1988-1995)”, якая выйшла нядыўна ў Варшаве (Varšava – „Беларускія Ведамасці”, Прага – „Človek v tisni”, 2006 г.), захапляе з першай старонкі. Прачытаўшы яе, уражвае, з аднаго боку, як дакладна перададзена атмасфера беларускага Адраджэння, зь іншага – сам аповяд пра ахвярную працу Апазыцыі БНФ у Вярхоўным Савеце.

У тых, хто быў удзельнікам падзеяў ці падтрымліваў Апазыцыю БНФ у Вярхоўным Савеце на плошчы Незалежнасці, кніга абуджае шмат асцыяцыяў – ўспамінаў аднаўляе ў памяці ўзьдым і аптымізм 90-х.

Іншым, маладым, хто па ўзросту тады ня мог асэнсоўваць тых гісторычных перамены, кніга Сяргея Навумчыка раскрывае праўдзвія падзеі нядыўняга часу. І гэта надзвычай важна, бо аднаўленне незалежнасці не „звалілася з неба” (як хлусці анатыбеларускія пропагандысты), а было здабытае (ў выніку змагання пакаленія беларусаў і пры падтрымцы грамадзства) неверагодна цяжкай, герайчнай і ахвярнай працай нешматлікай фракцыі фронтаўскіх дэпутатаў ў парляманце – авангардам сапраўднай беларускай эліты. Дзякуючы іх дзеячынствам, не абарвалася „нітка шчасця”, пераемнасць адраджэння Беларускага духа ў пакаленіях, і беларусы як народ не сыйшлі ў небыццё. А гэта цалкам магло стацца, каб не адбыўся Акт Незалежнасці і Беларусь засталася б часткай імпэрскай Рәсей. Менавіта гэтага дамагалася сваёй коснасцю і саветызмам большасць прамаскоўскага Вярхоўнага Савета БССР 12-га склікання.

Я памятаю гэтыя часы і атмасферу тae пары, бо разам з авангардам беларускага грамадзства таксама вырастала з жыцця і ўзмацнялася мая нацыянальная съведамасць.

Расказваючы, што папярэднічала парляманцкай дзеячынствам адраджэнцаў, Сяргей Навумчык піша пра разгон „Дзядоў-88”, „які меў шырокі розгалас” у грамадзстве. І я памятаю, як гэта было, як (нібы сабак спусцілі з ланцу) „клеймили позором” „неформалов” (гэта пра нас) ва ўсіх дзяржаўных СМИ (а іншых СМИ не было), як кожны дзень зьяўляўся шэраг артыкулаў-падманаў, як абзывалі нас „фашистамі” ды іншымі абразыўлівымі словамі за нашу працу свабоды і незалежнасці ад страшнай імпэрыі, як нас запалохвалі і як мы вучыліся не баяцца.

„Пашырліся патрабаванні аб беларусізацыі”, – піша аўтар, які тады жыў у Віцебску. А я ўспамінаю пачатак 1990 года – тры дні мітынгай у Менску, калі цалкам савецкі Вярхоўны Савет БССР 11-га склікання прымай Закон аб мовах, як спрачаліся савецкія дэпутаты, як лямантаваў, ненавідзячы беларускую мову, лімітаваны „дэпутат БССР” артыст Менскага рускага тэатра Янкоўскі ды выступаў супраць адзінай дзяржаўнай беларускай мовы (фрагменты гэтага абл меркавання паказвалі ў „Навінах” на ТВ”), і як патрабаваў народ прыніцця гэтага Закону.

У першы дзень абл меркавання Закону ў Вярхоўным Савеце ўся плошча Незалежнасці (тады Леніна) па закліку Беларускага Народнага Фронту была запойнена менчукамі. Мы патрабавалі, каб адзінай дзяржаўнай мовай стала беларуская мова.

Назаўтра дэпутацкія дэбаты працягваліся, і тысячы людзей зноў сабраліся ля Вярхоўнага Савета, выкрывалі лёзунгі і патрабаванні. Мы былі ўсе разам, знаёмыя і незнайёмыя беларусы, мы адчулі сябе народам.

На трэці дзень абл меркавання нам афіцыйна дазволілі мітынг каля Дому палітасветы, і тысячы менчукой хлынулі туды. Людзі былі настроены на перамогу. Гэта радвала і ўздымала. Упершыню ў БССР тысячы людзей узяліся ў абарону беларускай мовы. Шмат хто зь іх гаварыў па-руску,



На прэзэнтациі кнігі С. Навумчыка ў Нью-Ёрку. З лева на права: Сяргей Навумчык, Галіна Пазыняк, Антон Шукелайць.

але чыстая хвала Адраджэння ўскالыхнула ў беларусах тое, што 70 гадоў спала ў душах за саветамі.

С. Навумчык успамінае вясну 1990-га – выбары ў Вярхоўны Савет БССР і якія неверагодныя перашкоды стваралі савецкія ўлады кандыдатам ад Фронта. І я ўспамінаю, як у Менску Фронт аб'яднаў усіх вылучаных сваіх кандыдатаў у Вярхоўны і мясцовыя Саветы. У Фронце была наладжана вучоба кандыдатаў усіх узроўнёў. Мы слухалі лекцыі спэцыялістаў розных галінаў аб будучай дэпутацкай дзеянасці (эканоміка, гаспадарка, гісторыя, паліталёгія і г.д.). Такую ж „вучобу” правёў 2-3 разы і Райвыканкам Маскоўскага раёну Менска, на тэрыторыі якога я жыла і, як кандыдат у дэпутаты Гарсавета, прысутнічала на гэтых паседжаннях.

Памятаю, як пасля заканчэння лекцыі мяне запрасіў у кабінет адзін чыноўнік райвыканкаму. „В доверительной беседе” ён паспрабаваў „расплюшыць” мне вочы на некаторых дзеячоў у нашым адраджэнцкім руху. Ён гаварыў, што да нас „уліліся” гэбісты, называў вядомыя прозывішчы. „Ці ж гэта ваша кампанія?” – скончыў ён сваю „проработку”. Ды я не зьбіралася верыць ягонаму „щыраму” голасу, хоць (час паказаў) КГБ, сапраўды, рабіў апаратуруную крокі, каб ня даць узмачніца Адраджэнню.

Але не гэбэ вырашаў тады лёс будучай незалежнай Беларусі. Яго вырашалі тады лепшыя беларускія дзеячы Апазыцыі БНФ у Вярхоўным Савеце, Беларускі народ і Беларуская адраджэнцкая плошча. Высілкі КГБ маглі прынесці пэўную канкрэтную шкоду, але паўплываў на народны ўздым яны не маглі.

Галоўная каштоўнасць кнігі Сяргея Навумчыка – расказ пра парламанцкую дзеянасць Апазыцыі БНФ. Гэты расповяд для нас вельмі істотны, бо зыходзіць з „першых вуснаў” сумленнага чалавека, які расказвае так, як было, абавіраючыся на стэнаграмы паседжанняў Вярхоўнага Савету. Тут усё – праўда. Сяргей Навумчык раскрывае знутры характэрны працэс змагання з рэакцыйнай дэпутацкай большасцю, іх няздольнасць да нацыянальнай палітычнай дзеянасці, неразуменне паніццяю „сувэрэнітэт”, „геапалітычная сітуацыя”, „незалежнасць”, „нацыянальныя інтэрэсы”, паказвае іхнюю воўчую ўпартасць супраць беларускага Адраджэння і падтрымку рашэнняў у інтэрэсах Масквы. Тыя, хто тады назіраў за дзеянасцю Апазыцыі БНФ праз СМИ, не маглі ведаць пра ўсе цяжкасці прыніцця гісторычных рашэнняў.

Апазыцыя БНФ вынесла на 2-ю сесію некалькі дзясяткаў заканадаўчых пропаноў і законапраектаў, піша аўтар. І зынешне гэта ўспрымаецца як належнае. Але за гэтым сціплым выкаваньнем – бяссонныя ночы, аблеркаванье, ахвяраванье ўласным асабістым жыцьцём на карысць Бацькаўшчыны. І такое цяжкае жыцьцё доўжылася амаль шэсць гадоў. За гэты час сябры Апазыцыі БНФ паступова становіліся прафесійнымі палітыкамі-змагарамі.

А напачатку гэта была неверагодна цяжкая праца першапраходцаў. Некалькі разоў я прысутнічала на аблеркаваньнях палітычных пытанняў у Апазыцыі БНФ (знаходзячыся ў Вярхоўным Савеце па агульнафронтайскіх спраўах і як дэпутат Менгарсавета). Я насамрэч бачыла, як выпрацоўвалася палітычная тактыка ў працэсе аблеркаваньня пэўнай палітычнай праблемы. Дыскусія, аргументаваныя спрэчкі давалі магчымасць дэпутатам Апазыцыі БНФ разглядаць пытаньне з усіх бакоў і выпрацоўваць аптымальныя рашэнні. Прыйтким, што характэрна, усе шукалі правільнае дзеяньне і дыскутувалі без амбіцыяў, агульная справа была над усім. Гаварылі канкрэтна, коратка і па тэмэ (быў рэгламант і калі хто адыхаў ў бочныя разважаныні, то старшыня тут жа выпраўляў становішча і нікто ня крыйдзіўся) І ўжо калі прымалі рашэнні, яно авабязвала кожнага і ўсе яго трymаліся.

Але іхня дэпутацкая праца тым не абліжаўвалася. Гэта была яшчэ свайго роду і ў высокай ступені творчая дзеянасць, дзе трэба было арыентавацца ў сітуацыі непасрэдна ў Авалайнай залі. Іхня калектыўныя „экспромты” былі бліскучыя. Чытаючы пра аблеркаваньне закона аб адкліканыні дэпутатаў, аб прыніцці Дэкларацыі аб сувэрэнітэце і інш., зноў перажываеш цяжкія моманты змагання. І узыні-

кае пачуцьцё найвышэйшага захаплення ад дасціпнасці і агульнага інтэлекту герайчай Апазыцыі БНФ у Вярхоўным Савеце, ад апаратурынасці іхняга мыслення, ад гнуткага валодання сітуацыяй.

Думаю, што парламентарам нават самых магутных дзяржаваў съвету можна б было павучыцца ў беларускіх герояў – Апазыцыі БНФ у Вярхоўным Савеце. Настолькі яны былі актыўныя, наступальныя, самаахвярныя, зяднаныя і разумныя.

Аўтар нагадвае нам, як цаной вялікіх намаганьняў ішоў працэс вяртаньня беларускасці, і які страшэнны націск праімпэрскіх сілаў (у якіх была і ўлада, і СМИ) прышлося стрымліваць адраджэнцам, успамінае і публікацыю ліста групы бацькоў з Рагачова. І я цалкам пачвярджаю праўду ягоных слоў.

У сталіцы Беларусі ўсе пытаныні адраджэння беларускасці дзіцячых установаў курыравала Камісія па адукацыі Менгарсавета, якая праводзіла пільны кантроль за гарадзкім Упраўленнем адукацыі па бесперабойным пашырэнні беларускіх школаў у Менску. Нас (дэпутатаў Камісіі) цікавіла таксама, як да гэтага працэсу адносяцца бацькі навучэнцаў і настаўнікі. З усёй адказнасцю канстатую: перавод садкоў і школаў у статус беларускамоўных з боку настаўнікаў і бацькоў успрымаўся прыхильна – мы правялі сотні перамоваў і сустрэчаў і пераканаліся ў гэтым. А гэтак званыя „калектыўныя лісты” бацькоў і іншая праца „пятай калёны” – гэта справа шалёней антыбеларушчыны, кіруючы цэнтар якой, зразумела, быў у Крамлі (а дакладней – на Лубянцы).

Але адраджэнцы „трывалі ўдар”. Сябры Камісіі Менгарсавета па адукацыі праводзілі сходы ва Упраўленні транспарту Менска, у Маскоўскім РАУС, ва Упраўленні гандлю, у некаторых цэнтральных крамах. Мы выкарстоўвалі любы шанец, каб уласцівіцца ідэі беларускай незалежнасці. Беларускія школы-садкі расылі, як грыбы. Але усё, як піша С. Навумчык, „даводзілася „выбіваць”, бо кебічавская чынавенства моцна супраціўлялася адраджэнню беларускасці.

Узгадваючы пра падзеі тых часоў, аўтар часам дае характеристыку некаторым вядомым ў беларускім грамадзтве асобам з палітычнага пункту гледжання. Шмат добрых слоў сказана пра двух славутых беларусаў, якія адразу падтрымалі Фронт – Васіля Быкава і Рыгора Барадуліна. Цікавыя фрагменты адносна старшыні Камісіі па культуры і адукацыі Вярхоўнага Савета Ніла Гілевіча прымусілі і мяне ўспомніць выпадак з майго дэпутацкага жыцьця.

У 1990 г. у Камісію па адукацыі Менгарсавета звязрнуліся ініцыятары стварэння пры БДУ беларускага ліцэя з фізіка-матэматычным ухілам. Без ЦК КПБ вырашыць гэта тады было немагчыма. Мы са старшынёй камісіі Вольгай Кузьміч вырашылі звязрнуцца да старшыні адпаведнай камісіі

Вярхоўнага Савета Ніла Гілевіча і папрасілі яго схадзіць разам з намі да сакратара ЦК КПБ Камая па пытаньні адкрыцца лішо.

Рэакцыя Н. С. Гілевіча была для нас зусім нечаканая. Ён катэгарычна і нават з абурэннем адмовіўся ісці з намі ў ЦК партыі, бо мы былі дэпутатамі Менскага Савета, а ён – Вярхоўнага. Ён лічыў сябе вышэйшым за нас. І таму з намі яму было як бы не з рукі, не тая субардынацыя. Мы аслупянялі ад такой (проста скажам, азіяцкай) лёгкі. Вось табе і агульны інтэрэс, і „адданасць ідэі”, вось табе і агульнае змаганье за мову.

Мы выйшлі зь Вярхоўнага Савета расчараўаныя, бо лічылі, што зараз галоўнае – беларушчына, а не нейкія там рэгаліі... Аднак яшчэ існаваў Савецкі Саюз і людзі, што спадзяваліся на камуністычную ўладу, паводзілі сябе па-савецку.

У грамадзтве бытую такая думка, што палітыкай (як, дарэчы, і педагогікай) можа займацца любы разумны чалавек. Практыка, аднак, паказвае, што гэта ня так. Можна быць добрым вучоным, пісьменнікам, лекарамі ці юрыстам, а ў палітыцы, дзе трэба кіравацца агульнанацыянальным інтэрэсам, часам уласныя амбіцыі, прывязанасць і аблежаванасць моцна перашкаджаюць. (Тады, дарэчы, беларускі ліцэй пры БДУ з фізіка-матэматычных ухілам мы аддаваўся, але прайшоў час, і тыя, хто ўзначаліў ліцэй і біў сябе ў грудзі, што ён будзе беларускамоўным, здрадзілі нашаму змаганью і перайшлі на мову расейскую... Было і такое, на жаль.)

І яшчэ адна асоба, пра якую абсалютна праўдзіва гаворыць аўтар кнігі С. Навумчык – гэта Станіслаў Шушкевіч. Памятаю, як моцна, крок за крокам, ён расчароўваў усіх тых адраджэнцаў, хто на яго спачатку так спадзяваўся.

Калі ў 1989 г. пачалося вылучэнне кандыдатаў у дэпутаты Вярхоўнага Савета СССР, увесь Фронт узмоцнена змагаўся за вылучэнне сваіх кандыдатаў. Але зарэгістраваць фронтаўцаў тады (па выбарчым законе СССР) не ўдалося, і Фронт заклікаў сваіх сібровых дапамагаць С.С. Шушкевічу (а Шушкевіч абавязаўся падтрымліваць беларускі адраджэнскі каштоўнасці і фронтаўскія прынцыпы). Бяз гэтай нашай дапамогі С. Шушкевіч стаць двойчы дэпутатам (СССР і БССР) ня змог бы. Усю ягоную выбарчую кампанію падрыхтавалі і правялі фронтаўцы. Мы ж верылі яго словамі аб адданасці Беларусі. Я добра памятаю тыя змагарнія дні. Мы хадзілі па кватэрах, клейлі лістоўкі, агітавалі. Найбольш гэтых выбарчых кампаній памятаюць мае ногі і ногі шматлікіх сібровых Фронту – колікі было выхаджана па раёнах, вуліцах, дварах і прыступках менскіх дамоў. Увесь Фронт агітаваў за Шушкевіча.

Потым, назіраючы сесіі ВС па ТБ, я ня раз з горыччу шкадавала, што столькі сілаў аддала на змаганье за С. Шушкевіча, тاک расчараўваў нас гэты чалавек – шукальнік згоды (як ён сам вызначаў сваю пазыцыю), а на спрабе – ня моцны чалавек, высокая пасада якога аказалася яму не па плячу і прынесла так шмат прыкрасыць і няспрэд本身的 надзея адраджэнцам Беларусі. І зараз, чытаючи кнігу, гэтае пачуцьцё ўзынікае зноў і зноў, ад старонкі да старонкі, бо у самия крытычныя моманты, дзе патрэбна была актыўная пазыцыя С. Шушкевіча, ён часта маладушнічаў, марудзіў, угінаўся і марнаваў нацыянальныя магчымасці Беларусі.

Чытаючы старонкі, прысьвеченныя барацьбе Апазыцыі БНФ за вяртанье Незалежнасці, мы бачым, як цяжка здабывалася Незалежнасць, як шмат што залежыла ад палітычнай інтуіціі, рапушасці і інтелекту дэпутатаў-фронтаўцаў. Аблежаванасць, коснасць і цынізм ворагаў беларушчыны ўражваюць, хоць расказ ідзе стрымана. Бачым і антынезалежніцкую пазыцыю тых, хто сёньня выступае ў ролі „апазыцыі” і барацьбітой, з рэжымам.



Дэбаты пра незалежнасць на сесіі ВС. Ля мікрофона Сяргей Навумчык і Генадзь Майсеев.

(Фота: З кнігі С. Навумчыка „Сем году адраджэння” ...)

Пацвярджаючы старая праўда: прыгожа і востра здолъны гаварыць шмат хто. Але за аднымі і тымі ж словамі можа стаць супрацьлеглас: шчырасць і хітрасць. І каб адрозніваць адно ад другога, у палітыцы, як нідзе, трэба ведаць, што гэта за чалавек, якай яго „гісторыя”, за што ён змагаўся ўчора, 5-10 гадоў таму і ці падтрымліваў ён нацыянальныя беларускія інтэрэсы адркрытага, не хаваючыся пад лаву. Інакш мы рызыкуем быць моцна падманутымі.

Здраднікі беларушчыны былі раней, на жаль, ёсць яны і сёньня. Але каб учараці непрыяцель беларускіх інтэрэсаў ператварыцца сёньня ў „змагара” за іх – гэта ўжо падазронна (хоць такое і здараецца ў гісторыі барацьбы). А менавіта дзеянасць перакідчыкаў, пра якіх мы чытаєм у кнізе С. Навумчыка, прывяла да сёньняшніга бездапаможнага стану. Памятаю трансільцыі па ТБ сэсіі Вярхоўнага Савета позна ноччу, а 1-й-2-й гадзіне. Тады думалася: ну, здаецца, пазабіваў бы гэтых рэтраградаў, гэту прадажную дэпутацкую большасць. А сёньня гэтыя лябедзькі-калякіны прафануюць змаганье і тлумяць Адраджэнне, начапіўши маскі „апазыцыі”.

Кніга С. Навумчыка дапамагае аднавіць ў памяці шмат што. Напрыклад, як несур’ёзна ўспрымаўся тады дэпутат А. Лукашэнка ў Вярхоўным Савете і ў адраджэнскім грамадзтве. Калі мы збиралі подпісы ля Галоўпаштамта за фронтаўскага кандыдата ў прэзыдэнты, каля нас заўсёды быў тлум народу. Людзі шчыра падпісваліся. І да нас як правіла „прымазваліся” 2-3 зборышкі за Лукашэнку. Мы са зьдзіўленнем глядзелі ў іх бок, (да іх падыходзілі людзі неахвотна і мала) і не маглі надзвіцца, як яны могуць сур’ёзна займацца гэткай беспэрспектывнай справай. Што Лукашэнка, мякка кажучы, „ня цятнё” на прэзыдэнта – для нас было настолькі відавочна, што мы толькі ўсьміхаліся... І гісторыя навучыла нас, што ў адказныя часы барацьбы трэба ставіцца вельмі сур’ёзна да праціўнікаў, да ўсіх праявяў гэтай барацьбы і на сікідваць з раҳунку нават самыя на першы погляд бязглаздзяя „праекты” супернікаў.

Кніга С. Навумчыка выдатна ілюструе, што палітыку можна і патрэбна рабіць чыстымі рукамі, і пісаць пра яе таксама – праўдзіва, так, як было. Для гэтага неабходна толькі мець чыстае сумленыне, шчырае сэрца беларуса і журналісткі талент, як у Сяргея Навумчыка.

Добра відаць, што пераацініць унікальны палітычны подзывіг дэпутатаў парляманцкай Апазыцыі БНФ немагчыма. Яны сыграў вызначальную ролю ў аднаўленні незалежнасці Беларусі. Мінае час, настала цяжкая пара, некаторыя з іх адыйшлі ад актыўнага змаганья, некаторыя ўжо адышлі з жыцця... Але за тое, што яны рабілі і зрабілі тады, у 90-х, – за гэта ім усім нізкі паклон і пажаданьне быць годнымі самых сябе й надалей.

Галіна Пазняк

2006 г.

АДКАЗНАСЬЦЬ І САЛІДАРНАСЬЦЬ

Нядаўна ў адной з дыскусій у Інтэрнэце, датычнай публікацыі ў АРХЭ матэрыялаў пра забіцьцё ўзлі парламанту дэпутатаў Апазыцыі БНФ у Вярхоўным Савеце 12-га склікання, Сяргей Навумчык выказаў такія меркаванні:

«З самага пачатку мянэ насыцярожыла просьба даць ацэнкі калегам па парламанцкай Апазыцыі. Асабістыя ацэнкі Пазняку, Голубеву, Баршчэўску, Садоўскуму, Белен'каму, Папкову, Трушаву і іншым калегам па Апазыцыі БНФ лічумагчымым даваць толькі пасля таго, як у грамадскай сывядомасці гэтая асобы зоймуть месца, належнасць палітыкам, якія аднавілі Незалежнасць дзяржавы, і якое падобныя персаны звычайна займаюць у іншых краінах. Вось калі гэтая асобы будуць палітычна кананізаваныя, калі звязаныя на паштовых марках ці грошовых купюрах – тады можна будзе напісаць, што мог занадта імпульсіўна паспрачацца, хто быў занадта патрабавальны, хто менш, хто мог выйтіць лішнім сто грамаў і г.д. Ва ўсялякі разе, пакуль гэтая людзі абліваюцца брудам і ў афіцыйным друку і ў неафіцыйным – ніхто не пачне ад мянэ ні слова адносна іх асабістых якасцяў.»

Думкі, якія сформуляваў Сяргей Навумчык – гэта вельмі правільная і разумная пазыцыя ў існуючых абставінах. Мы, дэпутаты Апазыцыі БНФ у Вярхоўным Савеце XII склікання, мусім памятаць пра сваю адказнасць перад гісторыем, адзін перад адным і перад справай, якая воляю лёсу стала галоўнай ў нашым жыцці. Мы павінны разумець, што абліўваньне, паніжэнне і затоптванье нашай дзеянасці ёсьць адна з прыярытэтных задачаў антыбеларускага рэжыму, якая рабіцца (і будзе рабіцца) рознымі мэтадамі і рознымі людзьмі.

Ніхто лепш за нас ня ведае Лукашэнку і усю гэту публіку з нашага Вярхоўнага Савета, якая служыць цяпер рэжыму ды прыкідвацца „дэмакратамі”. Ня будзем губляцца перад ціскам, словабудзтвам, паніжэннем і хлускінём. Нашая салідарнасць, пачуцьцё аваязку і ўсьведамленне сваёй ролі павінна быць вышэй. Кожны рэжым мае свой канец. Скончыцца русіфікацыя і цемрашальства, верненца павага і справядлівасць. І нішто добрае, съветлае, справядлівае не загіне.

Зянон Пазняк

30 верасьня 2006 г.

„ЦІХА-ЦІХА ПАГУЛЯЕМ”

25 жніўня, у Дзень Аднаўлення Незалежнасці Беларусі, у Менску на балоце „Бангалор” адбыўся канцэрт рок-гуртоў. Перад канцэртам выступаўцы папярэдзілі моладзь каб не ўздымалі беларускія бел-чырвона-белья сцягі, бо міліцыяны могуць спыніць канцэрт (рок жа, відаць, важнейшы чым сцяг).

Як гэта ўсё па-рабску! Нікаму чамусыці ў галаву не прыходзіць, што артысты не нясуць адказнасці за гледачоў, нават калі міліцыя гэткім нікчэмным чынам хоча ўзяць іх у закладнікі. Прапануюць ў Дзень Незалежнасці не змагацца за годнасць, за сцяг, а слухаць іхны „рок”. (Хаця, каму патрэбны той „рок” без нацыянальнага сцяга? Гэта ўжо не рок.) Пропануюць вышыріцца, калі плююць у твар. Як гэта ўсё знаёма ў нашчадкаў савецкай мэнтальнасці. Добра яшчэ, што знайшлося некалькі хлопцаў і дзяўчачак, што не паслухаліся мудрых пяшкуроў і ўзынялі наш Беларускі Бел-Чырвона-Белья Сцяг.

Мірон М.

ВУЧЫМСЯ Ў ЭСТОНЦАЎ

Згадваю, як недзе на пачатку 1980-х цэнтральнае (маскоўскае) тэлебачаньне рыхтавала вялікую праграму да Дня савецкай канстытуцыі. Такая імпрэза ладзілася штогод. У Москву зьбіralі дыктараў і

артысты з усіх пятнаццаці рэспублік. Гэта шматгадовая цыкловая праграма называлася „Широка страна моя родная”.

Вельмі адбілася ў памяці самая першая паездка на туго цыклую імпрэзу. Паказваюць мне ў Астанкінскай студыі спэнар. Вядоўцы павінны чытаць вершы нацыянальных паэтаў у перакладзе на расейскую мову. І вось рэпэтыцыя. Эстонская дыктарка Аліс Тальвік дэкламуе верш, які заканчваецца радком „Эстонія – советская страна”. І раптам у яе вырываецца: – Эстонія – моя страна! З націскам на слове „моя”. З апаратнай – лімант! Рэдактары, рэжысэр па гучнай сувязі тлумачаць, што такіх памылак рабіць нельга: гэта не твая, а савецкая краіна! Аліс нібыта ўсё разумее. На наступнай рэпэтыцыі кажа, як належыць. І вось – эфір. Даходзіць чарга да Аліс. Перад апошнім радком верша яна набірае як мага болей паветра і выдыхае: – Эстонія – моя страна! Так і прагучала на ўесь Савецкі Саюз. Эфір жа быў жывы. Для мянэ гэта стала прыкладам патрыятызму, падказала, як трэба адстойваць сваё, нацыянальнае.

Зінаіда Бандарэнка

23 жніўня 2006, паводле радыё «Свабода

ЧАРГОВЫ АНТЫБЕЛАРУСКІ ДАКУМАНТ

Міністэрства акупацийнай адукцыі падрыхтавала рашэнне пра перавод выкладання беларускай гісторыі на расейскую мову. Ад пачатку 1990-х незалежна ад мовы навучання школы прадмет „Гісторыя Беларусі”, выкладаўся толькі па-беларуску. Пазнаёміца з праектам дакумэнту можна было ў „Настаўніцкай газэце”, але атрымаць камэнтар ад непасрэднага выканаўцы распрацоўкі можна будзе бліжэй да верасяня. Адказная за дакумэнт чыноўніца міністэрства Надзея Ганошчанка пайшла ў адпачынак. Тым часам у школах мала хто ведае пра пляны пра пераводу «часткі» (зважай!) выкладання гісторыі Беларусі на расейскую мову. Напрыклад, дырэктарка менскай гімназіі нумар 23 Ніна Нікіціна напроты не паверыла такой інфармацыі: (Нікіціна): „Абсурд роду чалавечага розуму” зацверджана і дзеяйнічае.

P.S. У верасьні выявілася, што „абсурд чалавечага розуму” зацверджана і дзеяйнічае.

(паводле Радыё «Свабода»)

У НАСЕЛЬНІЦТВА ПРАБЛЕМА Ў НЯМА

Якая галоўная праблема стаіць перад школай у Беларусі? Гэтае пытаныне напярэдадні новага навучальнага году карэспандэнтка радыё Свабода задавала людзям на вуліцах Менску.

Адказы былі розныя, то матэматыка дрэнна выкладаеца, то вершыкаў па-руску мала задаюць. Ніхто (!) ні адзін чалавек не сказаў апытальшчыку, што ніяма беларускай школы.

Цемры, якая прышла да ўлады, спатрэбілася менш чым дванаццаць год каб пачацься кашмарны сон.

T. Ракса

ВЕЛЬМІ ТРЫВОЖНАЯ ІНФАРМАЦЫЯ

На пачатку лета прамаскоўскі рэжым выступіў з чарговай творчай ініцыятывой. Сотні турыстычных фірмаў і фірмачак РБ атрымалі загад „развіваць унутраны турызм для замежнікаў”. Шклouцы вызначылі наўрат дапушчальныя прaporцыі. Цяпер, каб не адабралі ліцэнзію, турфірма

павінна прывезыці ў Беларусь ня менш як 20% замежных турыстаў ад колькасці беларускіх грамадзянаў, вывезеных на экспурсіі і адпачынак за мяжу.

Задача аказалася надзвычай цяжкай. Арганізаваная Масквой і яе шклоўскімі марыянэткамі ізаляцыя Беларусі ад навакольнага съвету даўно ўжо дaeца ў знакі нашай краіне. Пустыя вакзалы, аэропорты, гатэлі, турыстычныя і культурніцкія зоны – вось тыповая карціна нашай туріндустрыі. Пра Беларусь, пра нашу культуру і гісторыю практична ня ведаюць у съвце, бо ў съвце нас прадстаўляе варожая Беларусі лубянская „дывіяматыя”. Узвінчаныя кошты „для іностраниц” у гатэлях, тупіз ін'язаўскай абслугі таксама не спрыяюць актыўнасці замежных турыстаў.

І што ж вы думаецце, турфірмы РБ выйсьце знайшлі. Беларусь на вачах становіща другім Тайландам. Ня ў сэнсе тысячаў залатых пагад і белых сланоў. А ў зусім іншым сэнсе. Цяпер турапэраторы разгарнулі рэкламную і практичную кампанію па арганізацыі масавага „сэкстурызму” у Беларусі, іншымі словамі масавай прастытуцыі. Нягоднікі ператвараюць Беларусь у сусьветны публічны дом. Да нас прылятаюць цэлыя самалёты кліентаў з Італіі, Нямеччыны, Францыі і іншых краінай. Кліентаў прывабліваюць „высокакваліфікованай інтymнай абслугай” і „ніzkімі коштамі”. Пра кліентаў дбаюць сэкстурапэраторы. Тлумачаць ім, што трэба карыстацца толькі дзяўчынамі ў гатэлях (яны пад кантролем), а не на вулічнай панэлі. Аховаюць кліентаў і іхны „кайф”. „Дело пошло...” – бадзёра рапартуюць турфірмы гаспадарам нашай краіны. Дэмаралізацыя беларускай моладзі паставлена на канвэр.

Аднак, арганізаторы і натхняльнікі прастытуцыі павінны ведаць аб судовай адказнасці за свае дзеяньні, якая настане пасыля краху прамаскоўскага рэжыму. Цяпер жа трэба супраціўляцца гэтаму зынішчэнню народа *усімі сродкамі і любымі мэтадамі*. Трэба памятаць, што беларуская нацыя жыцьцёва трymаеца цяпер на жанчынах. Разбэшчванье жанчын побач з павальнym п'янствам мужчын прывядзе да таго, што народ ужо не падымецца. Перафразуючы Карнілава, руская брыдота зробіць больш чым рускі наган і рускі ГУЛАГ.

Янка Базыль

„ПАТРЭБНА НАЦЫЯНАЛЬНАЯ АСЬВЕТА І ЎЗМАЦНЕНЬНЕ БЕЛАРУСКАЙ СІЛЫ”:

(Выступ на ліпеньскім Сойме БНФ)

Мы спадзяемся на перамены і стараемся набліжаць той час, калі разваліца гэты антыбеларускі рэжым на Беларусі і зыйдзе ў нябыт. Тым часам мы павінны тлумачыць сябрам нашай партыі Фронту і прыхільнікам Адраджэння, што ў выніку пераменаў і ў выніку ўпадку рэжыму Лукашэнкі да ўлады ў Беларусі могуць прыйсьці зноў антыбеларускія групы.

Такое становішча, як вы ведаеце, склалася пасыля 1999 года, калі ў выніку сумеснай расейска-нямецкай палітыкі (супрацоўніцтва КГБ і нямецкай разьведкі – Ганс Вік) быў расколаты Беларускі Народны Фронт і арганізвана новая ненацыянальная неадраджэнская „апазыцыя”, кіруемая з Брушлю і Масквы і выстаўленая як „альгэрнатыва рэжыму”.

Масква, скарыстаўшы палітыку і фінансы Захаду, стварыла сабе бяспроігрышны варыянт уплыву на беларускую палітыку і магчымасць зноў аднавіць свою ўладу ў Беларусі пасыля нейкага непрадбачанага (ці наадварот – падрыхтаванага) краху прамаскоўскага рэжыму Лукашэнкі.

Па вялікаму кошту, гэтая зьява, створаная Вікам і кампаніяй, ня ёсьць апазыцыяй, але зъяўляеца своеасаблівым аплочваемым лобі чужой палітыкі. Адсюль і харектэрная (паказушная) манера захаваньня і адсутнасць дакліруемых палітычных вынікаў.

Мушу заўважыць, што дзеянасць гэтай „апазыцыі” ня ёсьць цалкам адназначнай, дзякуючы ўцягванню ўе яе мерапрыемствы розных людзей. Але фактычна яна выконвае (зьнешне парадаксальным чынам) ахоўніцкую

функцию рэжыму Лукашэнкі. Найболыш значныя і шкодныя яе дзеяньні – гэта спрыяньне „элегантнай перамозе” Лукашэнкі на прэзыдэнцкіх выбарах у 2001 годзе шляхам выстаўлення і падтрымкі заведама нікчэмнай кандыдатуры камуністычнага намэнклятурнічыка У. Ганчарыка, потым узел у незаконным рэфэрэндуме аб трэцім тэрміне Лукашэнкі ў 2004 годзе і фактычнае спрыяньне яго вынікам. Нарэшце сёлетнія незаконныя выбары прэзыдэнта, калі лобі („апазыцыя”) выконвала маскоўскую канцепцыю „двух апазыцыйных лідэрâu” і рэжыму „абмежавальнай планкі”. Канцепцыя (група Г. Паўлоўскага) прынесла добры вынік для Крамля – Лукашэнка захаваў прэзыдэнцтва і ўладу і адначасна скампраметаваў сябе фальсіфікацыяй, пахіснú сваё становішча, стаў больш залежным ад Масквы. Цікава, што „лідэры” (Мілінкевіч, Казулін) выканалі ўсё (усе ўстаноўкі) да драбніц. Тым ня менш былі моманты, калі сітуацыя могла выйсці з-пад тэхналягічнага кантролю. Гэта было належным чынам ацэнена ў Маскве і ў выніку прынята новая рэкамендация для рэжыму (той жа групай) – ліквідаваць нацыянальную грамадзянскую супольнасць у Беларусі. Мы бачым, як пачалася інтэнсіфікацыя гэтага працэсу. Тут найболыш разбуральным і цалкам варварскім ударам зъяўляеца зынішчэнне Саюзу пісьменнікаў, ягонага архіву і біблітэкі, а таксама ліквідацыя рэдакцыі Беларускай Нацыянальнай Энцыклапедыі. Гэта тыповы і агрэсіўны этнасыд, які нават не стараюцца замаскаваць.

Вяртаючыся да апазыцыйнага лобі ў апошняй кампаніі, зазначу, што рэжым дапусціўся некалькіх памылак. Магчымасць перакуліць рэжым (ці калі не перакуліць, то сыліхнуч яго на край бездані) была двойчы: 19-га і 25-га сакавіка. Але абодва разы спраўна спрацавалі „два лідэры”, якія „абнізілі планку” дакладна па тэхналёгіі. 19-га Мілінкевіч звёў дзесяткі тысячаў людзей з Цэнтральнай плошчы на Круглу плошчу „да вечнага агню” (гэта трэба ж было дадуматца), а 25-га яны абодва пры дапамозе рознай гэбоўской драбязы, якая крычала „нет враждe”, зъяўлі народ з Цэнтральнай плошчы ў цесны сквер імя Янкі Купалы. Потым Казулін павёў людзей яшчэ далей на вул. Акрэсціна „падтрымаць арыштаваных”. І не было каму спыніць гэты абсурд. Так былі ліквідаваныя магчымасці супольных дзеяньні ў патрэбным месцы. (Мой заклік да Плошчы праз Інтэрнэт – гэта быў ужо крик съмагнучага ў пустыні). Спрабы „двох лідэрau” зъвесці прэч беларускую змагарную моладзь з намёставага лягеру на плошчы Каліноўскага ім, аднак, не удалася. Але, як пісаў журналіст Ігар Карней, у выніку такіх паводзін, „23 сакавіка група моладзі самахоць пакінула лягер. Такім чынам яны выказалі сваё стаўленне да пасіўнасці апазыцыйных кандыдатаў на прэзыдэнта – А. Мілінкевіча і А. Казуліна. Моладзь тлумачыла: зь першых кантактаў з гэтымі палітыкамі стала зразумела, што тыя не гатовыя да радыкальных крокau і не ўяўляюць, куды і як скіраваць энэргію пратэсту. Адсутнасць рэальных прапаноў з боку дэмакратычных „лідэрau” агаломышла некаторых жыхароў намёставага лягерu” (радыё „Свабода”, 24 чэрвеня 2006 г.).

Цікава прасачыць далейшыя выказваныні Мілінкевіча, дзе ён (магчыма сам таго не ўсывадзяночы) фактычна закладвае маскоўскіх палітхнолягаў. 30 і 31 траўня, напрыклад, тэлеканал „Эўраньюс” штогадзіну круціў інтэр’ю з Мілінкевічам, які наведаў яго рассейскую рэдакцыю. „Наша кааліцыя імкнулася стрымаць вулічныя пратэсты пасыля выбараў”, – сказаў Мілінкевіч. – Для нас ня гэта ёсьць галоўным, а галоўнае – гэта справядлівия выборы”. (Зазначым, што справядлівия выборы ва ўмовах дыктатуры ў прынцыпе немагчымыя і гэта агульнавядомая праўда.)

Тым часам тэхналёгія „двох лідэрau” і „планкі” працягваеца далей (гл. „Беларускія Ведамасці” №2 (56) за гэты год, стар. 8, артыкул „Чужая палітыка”). З гэтага гледзішча часам цікава пачытаць ў Сеціві шырасці агентуры. Напрыклад: „Для Козулина главное – перетерпеть. Он выйдет к концу 2007 – началу 2008 года, как раз в тот момент, когда власть Лукашенко начнёт стремительно рушиться. Тогда он и возглавит при помощи, например, России демократическую революцию. Но пока Козулин в тюрьме, лидер один – Милинкевич. Это технологически верно. Цели ясны, структура управления сформирована” (П. Шарамет).

Думачкі і стыль зразумела адкуль. Гэта публічка, вядома, не прафесіяналы (не Няўзорав і не Дарэнка і нават не Кісялёў), але яна добра даказвае

адну парадаксальнюю ісьціну аб карысыці балбатуноў у палітыцы, асабліва калі яны ў стане ворага.

Аднак вынішчэнне беларускай нацыі плянуюць разумныя і адукаваныя ворагі, а выконваюць цемра і нягоднікі. Перш за ёсё мы павінны выразна разумець якраз гэтыя пляны, сістemu, прычыны, што і чаму робіцца, а потым ужо реагаваць на дзеяньні.

Іншая справа, што ў асяроддзі апазыцыйнага лобі ёсьць пэўная частка людзей, якая шчыра шукае вольнай незалежнай Беларусі і беларускіх лідэраў (паколькі Фронт інфармацыйна ізаляваны). Парадоксы гэтага съляпога шуканья прыводзяць да таго, што некаторыя патрыёты гатовыя былі пайсыці на тое што за русафілам Казуліным ці беззыдэйным Мілінкевічам, але нават за рускім генэралам Фраловым, не зважаючы на ўсе клясічныя асаблівасці савецкага генэральскага інтэлекту.

Наяўнасць такіх людзей у апазыцыйным лобі трэба ўлічваць, але ня мець ілюзій. Большы вынік будзе мець агульнае нацыянальнае асьветніцтва. Але рашучы паварот зробіць толькі ўзмацненне і дамінаванье магутнай нацыянальна-дэмакратычнай адраджэнскай сілы.

З гэтага вынікае, што нам ня трэба марнаўць час на палітычнае змаганье з падстадойной апазыцыяй. Гэта не наша задача. (Москва толькі парадавалаася б). Акрамя таго, гэта бяссэнсоўна. Бо ў іх не палітычна, а выгадніцкая прырода. Наша задача – раскрываць і паказваць грамадству палітычную сутнасць падстадойной апазыцыі і выгадніцкі зъмест яе імітацыі, чаму адсутнічаюць вынікі і рэальнае змаганье і г.д.

Але галоўны кшталт нашай дзеянасці цяпер – нацыянальна-дэмакратычнае асьвета беларускіх людзей, ідэяна-палітычнае, арганізацыйнае і кадравае ўзмацненне нашай партыйнай і ў цэлым адраджэнскай сілы.

Тым часам расейцы напралом хочуць увесыці свой рубель на Беларусі, пры гэтым рыхтуюць зрабіць гэта праз прынцыце так званага „канстытуцыйнага акту” на рэфэрэндуме.

Незаконны рэфэрэндум зноў, відаць, захочуць сумяшыць з выбарамі ў мясцовыя ворганы ўлады. Наша пазыцыя тут зразумелая і выразная. Нельга ўдзельнічаць у такіх выбарах і рэфэрэндуме. Але дзеяньні нашы павінны быць актыўнымі: заклікаць людзей у дзень выбараў не галасаваць, а выйсці на плошчы і вуліцы, каб актыўна засвядчыць свой няўдзел ў выбарах і кансалідаваць сілу супраць прамаскоўскага рэжыму на Беларусі.

Зянон ПАЗНЯК

9 ліпеня 2006 г.

ГІСТАРЫЧНЫ ПРЫКЛАД ЗМАГАНЬНЯ

2 жніўня 2006 г. Нарвэжская газета “Aftenposten” друкуе артыкул прысьвячаны ўгодкам пачатку глыбокага крызісу Брытанскай імперыі. 50 гадоў таму, ў жніўні 1956 г. прэзыдэнт Эгіпту Гамаль Абдэль Насэр абвясціў аб

нацыяналізацыі Суецкага канала (пабудаванага ў 1869 г. ангельцамі і французамі, якія валодалі ім нягледзячы на дзяржаўную незалежнасць Эгіпту). У адказ Брытанія, Францыя і Ізраіль у лістападзе 1956 г. началі ваенную інтэрвенцыю супраць Эгіпту. Але ЗША не падтрымалі інзакалініялісцкую апрацоўку сваіх хаўрусынікай, заходнікі былі вымушаны пагадзіцца з парамі і адступленнем. Брытанія канчаткова згубіла свае ўплывы на Бліжнім Усходзе, дзе гаспадарыла на працягу паўтара стагоддзяў. Яе сусьветная імперыя пачала сыпацца на вачах.

Наш камэнтар: Эгіпецкі народ абараніў сваю маёмысць і дзяржаўную незалежнасць, нягледзячы на тое, што эгіпецкая армія была значна слабей узброена і колькасна меншай за ворагаў. Але ўзліненасць у сваёй прайдзе і патрыятычны ўздым былі настолькі магутнымі, што перамагчы эгіпцянаў на здолелі нават эканамічна развітую каланіялісты. Важным аспектам нацыянальнай абароны была таксама непахісная пазіцыя нацыянальнага лідэра Насэра, які не пабаяўся адказаць і мабілізаваў народ на барацьбу

і перамогу. Брытанская імперыя, якая здавала ся вечнай і непахіснай, атрымала апошні ўдар ад вызваленых народаў. Падобна на тое, што маскоўская імперыя (якая таксама некаму падаеца вечнай) пачне валіца менавіта пасля правалу крамлёўскай каланіяльнай авантury ў Беларусі. Адбудзеца гэта, калі адраджэнская беларуская моладзь і актыўныя патрыёты Батцькаўшчыны стануть ў авангардзе барацьбы за вызваленые Айчыны ад захопнікай і прамаскоўскай хунты. А ўзначаліць вызваленые сапраўдны нацыянальны лідэр, а не падстадоўныя імітатары.

Юрка Марозаў



Менск, сакавік 2006 г. Антыбеларускі рэжым

З ІМЕСТ

1. Зянон Пазняк. Альтэрнатыв рэжыму ёсьць змаганье	1
2. Не галасаваць для дыктатуры, а яднацца за Беларусь	2
3. Сяргей Навумчык. Аднаўленне незалежнасці ў жніўні 91-га: хроніка падзеяў	3
4. Сяргей Навумчык. З. Пазняк: „Мы павінны гэты сыгні і гэрб берагчы як съятое.” ..	3
5. Зянон Пазняк. Каб перамагчы антыбеларускі рэжым, трэба стварыць беларускую нацыянальную сілу.....	4
6. Валеры Буйвал. Святая Ворша	5
7. Зянон Пазняк. Незалежнасць і нацыянальная асьвета	7
8. Валеры Буйвал. Пакт супраць Беларусі	8
9. Янка Базыль. Чаргавае признаные Віка	8
10. Зянон Пазняк. Канфлікт на маскоўскай дарозе	9
11. Беларусы на чорнай працы ў Расеі	10
12. „Яны адпомесцяць за ўсіх пакутнікай.”	10
13. Прэзэнтация кнігі Сяргея Навумчыка	10
14. Ганна Соус. Прэмія ПЭН-цэнтру Сяргею Навумчыку і Леаніду Маракову	11
15. Галіна Пазняк. Аповяд чыстага сумлення	11
16. Зянон Пазняк. Адказаць і салідарысць	14
17. Мірон М. „Ціха – ціха пагуляем”	14
18. Зінаіда Бандарэнка. Вучымся ў эстантоў	14
19. Чаргавы антыбеларускі дакумент	14
20. Т. Ракса. У насельніцтва проблемаў німа	14
21. Янка Базыль. Вельмі трывожная інфармацыя	14
22. Зянон Пазняк. „Патрэбна нацыянальная асьвета і ўзмацненне беларускай сілы.”	15
23. Юрка Марозаў. Гістарычны прыклад змаганьня	16

Нумар аддрукованы пры падтрымцы беларускай фундацыі імя Рамуальда Траўгута.

Беларускія Ведамасці

Беларускае выданыне

У супрацоўніцтве зь Беларускім Выдавецтвам Таварыствам ў Амэрыцы

Рэдакцыйныя: Зянон Пазняк, Галіна Палачаніна

Адрас рэдакцыі: 02-017 Warszawa, Al. Jerozolimskie 125/127

тэл./факс: (+48 22) 628 76 73